

8
قِيَّاسِي حَدِيثٍ بَعْدَهُ يَوْمِنُونَ (قرآن)

لا اله

الا

ما هنام

مَحَلِّ

مَدِينَةٍ

حافظ عبد الرحمن مدني

مجلس التحقيق الإسلامي - الامور

ملتِ اسلامیہ کا علمی اور اصلاحی مجلہ

لاہور

محدث

ماہنامہ

عدد ۹

اگست ۱۹۷۱ء

جمادی الاخریٰ ۱۳۹۱ھ

جلد ۱

مدیر: حافظ عبدالرحمن مدنی (رہنمائی)

مجلسِ تحریر

حافظ شمس اللہ (الیانس) اسلامی یونیورسٹی، مدینہ منورہ
مولانا عبدالسلام (الیانس) اسلامی یونیورسٹی، مدینہ منورہ
حافظ نثار اللہ خاں، بی۔ اے (آنرز) ایم اے (عربی، اسلامیات)
چودھری عبدالحیظ، ایم اے (عربی، اسلامیات)
مولانا عزیز زبیدی
مولانا عبدالغفار آثر (ایم اے)

مقام اشاعت

مدرسہ رحمانیہ (رجسٹرڈ) گارڈن ٹاؤن ○ لاہور ۱۹

ناشر: حافظ عبدالرحمن مدنی طابع: رشید احمد چودھری مطبع: مکتبہ جدید پریس، شاعر فاطمہ خلیج - لاہور
قیمت: فی جلد ۹۰ روپے

فہرست مضامین

- ۱۔ فکر و نظر، _____ عبد الغفار اثر، ایم۔ اے۔ ۳
- _____ ایک پکار اور دعوت فکر و عمل
- ۲۔ جمادی الاخریٰ _____ نواب صدیق الرحمن خان ۹
- ۳۔ توبہ و استغفار (۱) _____ حافظ سیف الرحمن، بی۔ اے۔ ۱۰
- ۴۔ نیاسراج (۱) _____ آباد شاہ پوری ۱۶
- ۵۔ حضورؐ کے معاشی شب و روز _____ ابو الحسن محمد زکریا عمرانی، ایم۔ اے۔ ۲۳
- ۶۔ وہ کون ہے یہاں جو گرفتارِ عثم نہیں؟ _____ عبد الرحمن عاجز مالیر کوٹلوی ۲۹
- (نظم)
- ۷۔ مستورات کے سلسلے کے چند عام مسائل _____ عزیز زبیدی ۳۵
- ۸۔ مفید الاحناف (۲) _____ حکیم عبد الغفور بہاری ۴۰
- ۹۔ مدرسہ رحمانیہ۔ ایک تعلیمی و تربیتی مرکز _____ حافظ عبد اللہ روپڑی ۴۸

شمارہ جولائی ۱۹۶۱ء کے آخریہ ایک طالب علم کہ نظم
اعتماد بعنوان قلم اچھے تھے، صفحات سے شائع ہو گئے، جسے یہ کہ شعر
 اور فن پر خامیاں ہیں۔ ادارہ اسہ کہ اشاعت پر قارئین سے معذرت
 خواہ ہے۔

ادارہ

فکر و نظر

مملکتِ خدا و پاکستان میں اسلامی نظامِ تعلیم کے لئے

ایک پکار اور دعوتِ فکر و عمل

ملتِ اسلامیہ کے عظیم فرزندو!

کاش کوئی ایسا آفاقی آلہ نشر الصوت ہوتا جس کے ذریعے وطن عزیز کی ہر بلندی و پستی، ہر کوہ و دامن اور ہر بستی و قریہ تک یہ آواز پہنچائی جاسکتی کہ اے ہوشمندو! خدا کے لئے سنبھلو! وہ دیکھو! صورِ اُفول پھونکا ہی جانے والا ہے اور قیامت سے پہلے قیامت آیا ہی چاہتی ہے، ہلاکت و بربادی اور حرمان نصیبی کا ایک طوفانِ عظیم ہے جو ہمارے گھروں کو دستک دینے کے لئے تیزی سے بڑھتا چلا آ رہا ہے۔ اپنے بچاؤ کا کچھ سامان کر سکتے ہو تو کر لو۔ ورنہ اس سیلاب کی ہلاکت آفرینیوں کے بعد تاریخِ انسانی میں ہماری عظمتوں کے قصے تو کجا فرعون کی لاش کی طرح آنے والوں کے لئے ہم عبرت بن کر رہ جائیں گے۔ ہر راہِ روم پر نفرت کے تیر برسائے گا۔ اور اپنے والی نسلوں کے پاس بھی ہمارے لئے کوئی کلمہ خیر نہ ہوگا۔

یہ سیلاب عظیم کیسے ہے؟ یہ ہے تہذیبِ نو اور مغربی تمدن کے برگ و بار اور کفر و الحاد کے کلنٹے، اسلام کے خلاف تشکک و شبہات کی جذبات انگیزیوں، فحاشی و ارتداد کے زہریلے تیز دین مبین سے صریحاً فرار اور محض کائناتِ صلی اللہ علیہ وسلم کی پاکیزہ زندگی سے عملی انکار جسے ہم نے انگریزوں کے منروکہ نظامِ تعلیم کے ذریعے آج ایک ربعِ صدی گزر جانے کے بعد تک پاکستان جیسی نظریاتی سیٹھ میں روا رکھا ہوا ہے۔ پاکستان کی ابتدائی نسل جس کے اندر ایمان کے چند شرارے موجود تھے، قریب الاختتام

ہے، دوسری اور تیسری نسل عملاً اسلام سے برگشتہ ہو رہی ہے، عیسائیت، یہودیت اور لادینیت نے مل کر مسلم قومیت کے لئے جو حال بناتا تھا ہم اس کے اسیر ہو چکے ہیں۔ کیا اس فرمان خداوندی اور وعید الہی سے ہم بے خبر ہو گئے ہیں۔

يَا أَيُّهَا الَّذِينَ آمَنُوا أَنْفُسَكُمْ وَأَهْلِيكُمْ نَارًا ۝

”اے ایمان والو! اپنے آپ کو اور اپنے اہل و عیال کو آگ بہنم سے بچاؤ (جس کا نیدھن انسان اور پتھر ہیں)۔“

افسوس کہ سب کچھ جلتے ہوئے بھی ہم اس نظامِ تعلیم کو آزادی کے چوبیس سال بعد تک بھی اپناتے ہوئے ہیں۔ جس سے زیادہ مکروہ نظامِ تعلیم کسی قوم نے اپنے بچوں کے لئے روا نہیں رکھا۔ جو خدا سے اخلاف، ادب و اخلاق سے عاری اور حقوق و فرائض سے غفلت سکھاتا ہے۔ خدمتِ خلق کی بجائے خود موافقی، نفسانیت اور ہر قسم کی بے راہ روی سے بچوں کے اخلاق اور انسانیت کو اُلٹی پھری سے ذبح کر رہا ہے۔

یہ آگ جس سے خداوندِ قدوس نے ہمیں بچنے کا حکم دیا ہے۔ کفر و الحاد کی آگ ہے مروجہ نظامِ تعلیم اور نصابِ تعلیم اسی آگ کے الاؤ ہماری ملت کے اندر جلا رہا ہے۔ جس سے اسلام کے شاہین بچوں کی وہ صلاحیتیں خاکستر ہو رہی ہیں۔ جو قرآن و اسلام کی پر عظمت تعلیم کے ذریعہ جلا پاکر امت کی رہنمائی کے مقام تک پہنچاتی ہیں۔ اگر تعلیم کا مقصد فی الواقع معرفتِ کردگار ہے، اگر تعلیم کا مقصد بجا طور پر حقوق و فرائض کی بجا آوری ہے، اگر علم کی غرض و غایت پر امن معاشرہ کی تخلیق، ایک دوسرے کی مخلصانہ ہمدردی، سفلی جذبات سے پرہیز اور اخلاقِ عالیہ کی ترویج و توسیع ہے تو خدا کے لئے غور فرمائیے کہ ہم اس مقصد میں کہاں تک کامیاب ہوتے ہیں، کیا ہمارے تعلیمی اداروں نے ہمارے نونہالوں کے دلوں میں اسلام کی کوئی جوت جگاتی ہے؟ کیا اس سے اسوۂ حسنہ کے کچھ چراغ روشن ہوتے؟ کیا قرآنِ فہمی اور عقل و بصیرت کے کچھ باب کھلے؟ کیا اسلام کی عظمتِ دیرینہ اور شوکتِ پارینہ کے حصول کی کچھ راہیں کشادہ ہوئیں؟ اگر یہ نہیں اور خدا کی قسم نہیں! تو پھر سینے پر ہاتھ

رکھ کر فرمائیے کہ یہ بے معنی اور بے مقصد تعلیم کا بوجھ جو ہماری نسل نو کے کندھوں پر لا دیا گیا ہے کیا اینٹ، پتھر اور مٹی کے بے قیمت سنگریزوں سے کچھ زیادہ حیثیت رکھتا ہے!!
کیا قرآن کریم کی یہ آیت ہم پر صادق نہیں آتی:-

ثُمَّ لَمْ يُحْمِلُوها كَمَثَلِ الْجَمَارِ يَحْمِلُ اَسْفَاوًا ه يَسْئَلُ مَثَلُ الْقَوْمِ

الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ (جمع)

ان کی حالت اس گدھے کی سی ہے۔ جس پر بڑی بڑی کتابیں لدی ہوں خدا کی آیتوں کی تکذیب کرنے والوں کی مثال کتنی بڑی ہے۔ اللہ تعالیٰ ظالم قوم کو ہدایت سے کبھی سرفراز نہیں فرماتے۔

کیا یہ حقیقت نہیں ہے کہ اگر ہم نو نہالانِ وطن کو صحیح اسلامی تعلیم سے محروم رکھ کر اپنے فرض منصبی سے غافل رہے تو سرفرازی وطن کا باعث بنتا تو کجا ہم ہلاکت و بربادی کے لقمہ و دقِ صحرا پہنچ کر ہمیشہ کے لئے ستم ہو جائیں گے۔

یاد رکھئے! جس طرح یہ ایک اہل حقیقت ہے کہ جاہل اور ان پڑھ قوموں نے عزت و عروج

اور سر بلندی و سرفرازی حاصل نہیں کی وہاں یہ بھی ناقابل تردید حقیقت ہے کہ مسلمانوں کی ترقی کا واحد راستہ اسلامی نظامِ تعلیم کے حیوانِ نفاذ کے سوا کچھ نہیں ہمارے لئے

تھیکیہ، میکانے، روسو، لینن، ماؤ اور مارکس کے ہل کوئی خوشخبری نہیں، ہمارا منبعِ تعلیمِ کلامِ پاک احادیثِ رسول، اسوۂ پیغمبر اور تعلیماتِ اسلام ہے۔ ہمارے مینار و دشتی خلفائے راشدین صحابہ کرام

رضوان اللہ علیہم اجمعین اور قرآنِ اولی کے پاکباز مسلمان ہیں، ہماری تاریخ بے مثال ہیروز اور لاجواب شخصیتوں سے پُر ہے۔ جب ہماری قوم دنیا کی کسی قوم سے فروتر نہیں تو پھر یہ احساس کتہری

کیوں؟ دوسری کی در یوزہ گرمی کنبگ! اور پھر ان کم طرفوں کی جو ہمارے ہی جواہر ریزوں کو چرا کر جوہری بننے بیٹھے ہیں! افسوس! ع

”آپنچہ ما کر دیم با خود پیچ نایمانہ کر دو“

اسلامی نظام تعلیم کی اہمیت کا احساس سب کو اچھی طرح ہے۔ گذشتہ چوتھائی صدی سے ملک کے ہر گوشہ سے ہر مکتب فکر اور طبقہ سے تعلق رکھنے والے عالموں، دانشوروں، خطیبوں، سیاستدان اور ارباب اقتدار و اختیار سے لے کر خود عزیز طلباء تک نے بیخ بیخ کر کہا کہ ہمارا موجودہ نصاب تعلیم ہماری امنگوں اور دلولوں، ہماری تہذیب و تمدن اور ہماری روایات و نظریات کے ساتھ نہ صرف ہم آہنگ نہیں بلکہ اس کے برعکس ہے اور وہی ہے جو انگریزوں نے ہماری قومیت کی تباہی کے لئے سازشاً تیار کیا تھا۔ اس کا فرانہ نظام تعلیم کے جو نتائج نکلے ہیں وہ آپ نے دیکھ لئے ہمارا ملک الحاد اور مادیت کی رو میں بہ رہا ہے۔ ہمائی پوڈ خود اہل اسلام کے خلاف خون آشام تلوار ہاتھ میں لئے منتظر کھڑی ہے ایسا معلوم ہوتا ہے کہ مستقبل کے معاشرہ میں کسی شریف آدمی کا سانس تک لینا مشکل ہو جائے گا۔ مشرقی پاکستان کی موجودہ انا کی اس کی زندہ مثال ہے موجودہ فحاشی، عریانی، بے پردگی، اور نسوانی آزادی اسی تعلیم کے مختلف مظاہر ہیں، اگر خدا نخواستہ یہی شب و روز رہے تو مغربی پاکستان بھی اسلامی روایات سے تہی دامن ہو کر اسلامی نظریات کے درپے آزاد ہو جائے گا۔

کیا یہ ستم ظریفی نہیں کہ لا الہ الا اللہ کے نام پر معرض وجود میں آنے والے اس نظریاتی ملک میں اسلام اور قرآن کی تعلیم تو نامکمل اور برائے نام ہو اور وہ بھی اختیاری، لیکن انگریزی اور دوسری لائیتی تعلیم کو ہر مقام پر بالادستی حاصل ہو۔

کیا یہ عجوبہ نہیں کہ جب اہل وطن خطرہ خطرہ کا الارم بجانے ہیں ہم آہنگ ہیں تو پھر وہ مل کر اس کا علاج کیوں نہیں سوچتے؟ اس کے علاج کے لئے کوئی منظم کوشش کیوں بروئے کار نہیں لاتے؟ کیا زبان سے خطرہ خطرہ پکارنے سے خطرات ٹل جایا کرتے ہیں؟ کیا موت موت چلنے سے موت پھر جاتی ہے؟ کیا محض آگ کا شور مچانے سے آگ بجھ جاتی ہے؟ یہ دنیا تو میدانِ عمل ہے، خود خداوند قدوس بھی اپنی کی مدد فرماتے ہیں، جو اپنی مدد آپ کرتے ہیں۔

ارشاد باری تعالیٰ ہے۔

إِنَّ اللَّهَ لَا يُغَيِّرُ مَا لِقَوْمٍ حَتَّىٰ يُغَيِّرُوا مَا بِأَنفُسِهِمْ

خدا نے آج تک اس قوم کی حالت نہیں بدلی

نہ تو جس کو خیال آپ اپنی حالت کے بدلنے کا،

ابھی کچھ ہمت باقی ہے۔ اب بھی کہیں کہیں دین، نیکی، اخلاق اور ادب و اصلاح کے نام پر کچھ گردنیں چمک جاتی ہیں، اس لئے ملت کے سر پہی خواہ اور پیغمبر صادق کے ہر کلمہ کو کافر ض ہے کہ پانی کے سر سے گذر جانے سے پہلے پہلے کمر ہمت باندھ کر میدان عمل میں نکل آئے۔ ورنہ یاد رکھیے جب قوم میں دعوت خیر پر لبیک کہنے والوں کی تعداد غیر موثر اقلیت میں تبدیل ہو جائے گی اور اکثریت انسان ناجو ائوں بے شعور، بے غیرت اور بے دین لوگوں پر مشتمل باقی رہ جائے گی تو سمجھ لیجئے اس وقت خدا کے عذاب اور قوم کے مٹ جانے کا وقت آپہنچا۔ سپین مغراطہ اور سقوط بغداد کے واقعات سے دلی کے لال قلعہ اور شاہی مسجد کے میناروں سے ہمارے زوال کی داستانیں پوچھ لو یہی تاریخ ام ہے، یہی سنتہ اللہ ہے۔

وَلَكِنْ تَجِدَ لِسُنَّتِ اللَّهِ تَبْدِيلًا ۝

تم عادت الہی میں کبھی تغیر و تبدل نہ پاؤ گے (بے عمل قومیں ہمیشہ مٹا دی جاتی ہیں) اگر کوئی غلط روش معاشرہ کو ہلاکت کے جہنم کی طرف دھکیل رہی ہو، آپ کا حساس دل اس روش سے رنجیدہ اور ملول خاطر بھی ہو اور اس غلط روش کے مضر اثرات ملک و ملت سے بڑھ کر آپ کی ذات تک بھی پہنچنے والے ہوں تو پھر جان لیجئے کہ یہیں سے ہم سب کی ذمہ داری شروع ہو جاتی ہے۔ اور یقیناً ہم سب خدا تعالیٰ کے ہاں اسکے لئے جوابدہ ہوں گے۔ اب بھی وقت ہے۔ کل داور محشر کے ہاں جب پیش ہو گے، کیونکر کہو گے کہ جاننے کے باوجود جان نہ سکے؟ آنکھوں کے باوجود دیکھ نہ سکے؟ دل و دماغ کے باوجود سوچ نہ سکے؟ اور ہاتھوں کے باوجود عمل سے عاری رہے؟ جاگتے تھے لیکن سوتے ہوئے سے بدتر تھے تو پھر خدا را سوچتے ہیں مسلمان کہلانے کا کیا حق ہے؟

کیا یہ برائیاں روز روشن میں صاف اور واضح طور پر ہم اپنی ناک کے نیچے دیکھ نہیں رہے؟ کیا ان میں تبدیلیچ اضافہ نہیں ہو رہا؟ کیا برائی ختم ٹھونک کر میدان میں نہیں آ رہی اور نیکی کو نزل گوشوں میں سمٹ نہیں رہی؟

جب ہر قسم کی برائیاں اس طرح نمودار ہو جائیں تو کسی مسلمان کو زیبا نہیں کہ خاموش تماشاخی بنا رہے اور بے غیرت انسان کی طرح سب کچھ گوارا کر کے عافیت کے گوشے تلاش کرتا پھرے اس وقت تو ساری فائز المرانی یہی ہے کہ بڑھ کر بدی کے اس عفریت کا سر کھل کر رکھ دیا جائے۔ خواہ اس راہ میں جان نالواں بھی جان آفرین کے سپرد کر دینی پڑے۔

خدا را ایسا نہ ہو کہ طاعونی طاقتیں بڑھتی رہیں اور جزاات و جواں مردی سے اسے روکنے والا کوئی ہاتھ آگے نہ بڑھے! اسلام کی تاریخ گواہ ہے کہ جب کبھی کسی برائی نے سراٹھایا اس کا راستہ روکنے والے اولوالعزم لوگ میدان عمل میں ڈٹ گئے، یہ قافلہ معزم واستقامت بڑھتا ہی رہا، گوا سے لاکھ کانٹوں سے الجھایا گیا، گالیوں کی بوجھاڑ، سنگ و خشت کی بارش اور ظلم و تعدی کے خنجران کو رواں دواں ہونے سے روک نہ سکے۔ کیا آپ انہیں جلیل القدر اسلاف کے فرزند نہیں ہیں؟

کیا آپ اپنی تاریخ میں یہ گھومانا چاہتے ہیں کہ اس دور میں کوئی قافلہ سستی ہی نہ تھا جو آگے بڑھ کر برائی کا راستہ روک لیتا؟ کوئی پاکباز گروہ نہ اٹھا جو سنت اسلاف کو زندہ کر کے اسلام کو بلند کر دیتا؟ کیا یہ معاشرہ بالکل ہی باہمنہ ہو چکا ہے؟ کیا نیکی ختم ہو چکی اور صلاحیتیں جواب دے چکی ہیں؟ کیا خدا کے طرف داروں اور رسول اکرم کے جانثاروں سے دنیا خالی ہو چکی ہے؟

اَلَيْسَ مِنْكُمْ رَجُلٌ وَشَيْدٌ ۝

کیا تم میں کوئی سمجھ بوجھ والا شخص نہیں رہا؟

نہیں نہیں! ایسا ہرگز نہیں ہے۔ ابھی اس دنیا میں سعید و صبیحین باقی ہیں، ہم اس تاریک ماحول میں کھڑے انہی سعید و صوحوں کو اِدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ

کی روشنی میں پکار رہے ہیں اور خداوند قدوس کی رحمت کاملہ سے پر امید ہیں کہ اصحاب بدر کی طرح اگر چند غلص اور باعمل لوگ آج بھی منظم ہو گئے تو ایک بار پھر کلام پاک میں مرقوم اس حقیقت غلطی کے اعتراف پر ساری دنیا مجبور ہو جائے گی :-

كَمْ مِّنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ،

یعنی بسا اوقات ایسا ہوا۔ کہ اللہ کے حکم سے قلیلت نے کثرت پر فتح پائی۔

اے ملت اسلامیہ کے جاننا زو! اور اے ناموس مصطفیٰ کے محافظو! شاید یہ سعادت آپ ہی کی قسمت میں لکھی ہو کہ تعمیر ملت کا یہ عظیم کام آپ سے لیا جائے گا۔ نیکی کسی کی جاگیر نہیں۔ اس راہ میں امیر غریب، اچھے بڑے اور چھوٹے بڑے کی کوئی تخصیص نہیں۔ آپ خدا کا نام لے کر آگے بڑھیں اور پاکستان میں اسلامی نظامِ تعلیم رائج کرنے کا تہیہ کر لیں، ایک تنظیم اور ایک سلیقہ کے ماتھے اپنی ساری توانائیاں اسی مقصد کے حصول کے لئے صرف کر دیں اور انجام خدا پر چھوڑ دیں۔

ہمٹھ باندھ کر کیوں ڈرتا ہے؟

(عبد الغفار اثنا)

پھر دیکھو خدا کیا کرتا ہے؟

جمادی الاویٰ و جمادی الاخریٰ

(علامہ نواب صدیق الحسن خان رحمۃ اللہ علیہ)

ان دونوں مہینوں کی فضیلت کے متعلق کوئی آیت یا حدیث نظر سے نہیں گذری جو نبوت عموماً سر انجام دی جاتی ہیں، اس ماہ میں بھی ان عبادات پر متوجہ رہنا چاہیے۔

راقم الحروف کی پیدائش ۱۹ جمادی الاویٰ ۱۲۲۸ھ بروز یک شنبہ ہوتی تھی، ایک شنبہ لغت عرب میں یوم الاحد کہتے ہیں، خدا کا شکر ہے کہ اس نے مجھے قُلْ هُوَ اللَّهُ أَحَدٌ کا قائل پیدا کیا۔ میری پیدائش کا وقت اشراق کا تھا، خدا تھے پاک نے میرے سینے بے کینہ کو علم شرع و توحید کے آفتاب کا مشرق بنایا ہے۔ وَاللَّهُ الْمُنْتَبِهْ،

حافظ سیف الرحمن فاضل عربی بی۔ اے



صرف ذاتِ الہی ہی وہ ذات ہے جو ہر عیب و نقص سے پاک و منزہ ہے۔ اس کی ذات میں عیب جوئی کفر اور الحاد کے مترادف ہے۔ اس کی مخلوق خواہ نبی ہوں یا ولی، اللہ تعالیٰ کی برگزیدہ ہستیاں ہوں یا اس کے پاکباز بندے سبھی اپنی ہفوات اور لغزشوں کے معترف ہیں۔ اسی لیے قرآن کریم نے بندہ مومن کی صفات بیان کرتے ہوئے یہ نہیں کہا کہ مومن سے گناہ سرزد نہیں ہوتے بلکہ فرمایا:

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا
لذُنُوبِهِمْ (ال عمران)

یعنی مومن جب کوئی برائی کر بیٹھے ہیں یا کسی گناہ کا ارتکاب کر کے اپنی جان پر ظلم کر بیٹھے ہیں تو اللہ تعالیٰ کو یاد کرتے ہیں اور اپنے گناہوں کی معافی مانگتے ہیں۔

ایک اور مقام پر مومنوں کی صفات بیان کرتے ہوئے فرمایا۔

وَالْمُتَّعِفِينَ بِأَلْحَا سَحَابٍ ○ (آل عمران)

کہ اللہ تعالیٰ کے نیک بندے رات کی آخری گھڑیوں میں اللہ تعالیٰ سے اپنے گناہوں کی معافی مانگتے ہیں۔
سورہ ذاریات میں فرمایا۔

وَبِأَلْحَا سَحَابٍ هُمْ يَسْتَعْفِفُونَ ○

مزید برآں کتاب اللہ اور حدیث رسول پر غور کرنے سے یہ بات روز روشن کی طرح واضح ہو جاتی ہے کہ گناہ کا ارتکاب مشیت ایزدی کے عین موافق ہے۔ پچاسچہ ایک حدیث شریف میں ذکر ہے کہ آنحضرت صلی اللہ علیہ وسلم نے قسم کھا کر فرمایا۔

وَ الَّذِي نَفْسِي بِيَدِهِ سَوَّلَ لَمْ تَذْ نَبُو الْذَهَبِ اللَّهُ يَكْمُ وَ لَجَاؤُ بَقَوْمٍ يَذْ نَبُونَ
فَيَسْتَعْفِفُونَ اللَّهُ يَنْخَفِ لِهِمْ (مسلم)

مجھ اس ذات کی قسم ہے جس کے قبضہ میں میری جان ہے اگر تم گناہ نہیں کرو گے تو اللہ تعالیٰ تمہیں لے جائے گا اور ایسی قوم پیدا کرے گا جو گناہ کریں گے۔ پھر اللہ رب العزت سے گناہ کی معافی کی التجا کریں گے تو اللہ تعالیٰ انہیں معافی عنایت فرمائیں گے۔

ان قرآنی آیات اور احادیث نبوی سے ثابت ہوتا ہے کہ مومن کی یہ صفت نہیں کہ صغائر و کبائر سے کلیتہً پاک ہو اور اپنی تمام زندگی میں گناہ کی آلودگی سے محفوظ رہا ہو۔ بلکہ مومن اور کافر دونوں ہی گناہ میں مبتلا ہوتے ہیں۔ البتہ ان میں امتیازی فرق یہ ہے کہ مومن سے گناہ ہو جاتا ہے، کرتا نہیں ہے۔ اس سے بھول اور سہو ہو جاتی ہے۔ حمداً اور ارادۃً ایسا نہیں کرتا۔ پھر اس بھول پر ساری عمر ندام اور پشیمان رہتا ہے اور بار بار اپنے سابقہ گناہ کو یاد کر کے بارگاہ ایزدی میں معافی کی درخواست کرتا ہے۔ ایک دفعہ گناہ کا مرتکب ہونے کے بعد پھر اس گناہ کے نزدیک آنے کی کوشش نہیں کرتا۔ اس کے برعکس کافر جرم کا ارتکاب کرتا ہے۔ بار بار کرتا ہے۔ اور گناہ پر اصرار کرتا ہے۔ اپنے کیے پر نادم نہیں ہوتا۔ اور گناہ کو موجب فخر تصور کرتا ہے۔ حمداً ایسا کرتا ہے۔ گناہ کا ارتکاب کرنے کے بعد اسے اپنے اس فعل تبلیح پر ندامت یا خفت محسوس نہیں ہوتی۔ سب سے بڑھ کر گناہوں

میں غرق ہونے کے باوجود اپنے خالق حقیقی کی بارگاہ میں معافی کی درخواست پیش نہیں کرتا۔

استغفار کی اہمیت

غلطی اور لغزش سرزد ہو جانے کے بعد بارگاہ ایزدی میں سرسجود ہونا اور اپنے گناہوں کی معافی مانگنا اور آئندہ کے لیے ایسے فعل بد سے توبہ کرنا مسومنوں کی ایک اعلیٰ صفت ہے۔ یہی وجہ ہے کہ قرآن کریم نے امت محمدیہ کو اور ان کے راہبرِ عظیم حضرت محمد صلی اللہ علیہ وسلم کو بار بار تاکید فرمائی ہے کہ اپنے رب سے اپنے گناہوں کی معافی مانگیے۔ چنانچہ ارشاد باری تعالیٰ ہے۔

وَاسْتَغْفِرْ لِنَفْسِكَ وَاللَّهُ مَنَّانٌ وَاللَّهُ مَنَّانٌ (محمد)

اپنے اور مسومن مرد اور عورتوں کے گناہوں کی خاطر اللہ تعالیٰ سے معافی مانگیے۔

ایک اور مقام پر فرمایا۔

فَسَبِّحْ بِحَمْدِ رَبِّكَ وَاللَّهُ مَنَّانٌ كَانَتْ تَوَّابًا (نہم)

اپنے رب کی پاکی اور حمد بیان کیجئے اور اس سے معافی مانگیے بیشک وہ توبہ قبول کرنے والا ہے۔

سورہ مؤمن میں اللہ عزوجل فرماتے ہیں،

وَاسْتَغْفِرْ لِنَفْسِكَ وَسَبِّحْ بِحَمْدِ رَبِّكَ بِالْعَشِيِّ وَالْإِحْبَابِ

اپنی لغزش کی معافی مانگیے اور صبح و شام اپنے پروردگار کی حمد اور پاکی بیان کیجئے۔

علاوہ ازیں بیشتر مقامات پر استغفار کا ذکر ہے۔ یہاں پر یہ بات قابل غور و نگاہ ہے کہ آقائے نامدار حضرت

محمد صلی اللہ علیہ وسلم کی تمام زندگی عمد طفولیت کی ہو یا ایام شباب کی، سبھی ہو یا مدنی تمام کی تمام ہی بے عیب

اور بے داغ گزری ہے۔ امت محمدیہ کے تمام مذاہب اس بات پر متفق ہیں کہ سرور کائنات کی حیات مبارکہ

سفید چادر کی طرح بے داغ تھی۔ اور معمولی سے معمولی وجہ عیساں بھی کسی نے نہیں دیکھا۔ حتیٰ کہ مشرکین مکہ

آپ کے سخت ترین دشمن ہونے کے باوجود آپ کی ذات گرامی پر کوئی عیب نہیں لگا سکے۔ سو اس کے کہ آپ

کو ساحر یا کاہن کا خطاب دیں۔ آپ کی امانت، شجاعت، صداقت، صبر و استقلال اور زہد و عبادت وغیرہ

اس قدر تھیں کہ آپ کو پیکرِ صفاتِ حسنہ یا مجسمہ اخلاقِ حسنہ کہا جائے تو پھر بھی صحیح معنوں میں آپ کی ستودہ

صغانت کی تعریف کا حقہ ادا نہیں ہوگی۔ ہر قسم کے گناہ سے آپ کی ذاتِ گرامی مبرا و پاک تھی اور آپ معصوم عن الخطا تھے۔ اس کے باوجود خالق کائنات نے اپنے حبیب پاک کو بار بار استغفار کی تلقین فرمائی ہے اس کی کیا وجہ ہے ہر اصل بات یہ ہے کہ قرآن کریم کا اسلوب بیان اور کتابوں سے انوکھا اور زلا ہے جب کسی حکم کی تاکید مقصود ہوتی ہے تو اس وقت امت کے علاوہ امت کے رہنما کو مخاطب کیا جاتا ہے۔ اور زور دیا جاتا ہے۔ مقصود و مدعا یہ ہوتا ہے کہ یہ حکم اتنا اہم اور ضروری ہے کہ اس سے حضرت محمد صلی اللہ علیہ وسلم کو بھی مستثنیٰ نہیں کیا گیا۔ بلکہ حکم دیا گیا کہ پہلے اپنے لیے اور پھر دیگر مومن مردوں اور عورتوں کے لیے اللہ رب العزت سے گناہوں کی معافی کے لیے التجا کیجئے۔ جب سید المرسلین کا یہ حال ہے تو عام مومنین جو شبانہ روز لغزشوں اور غلطیوں کا شکار ہوتے ہیں۔ ان کے لیے استغفار کی کس قدر ضرورت ہوگی؟

استغفارِ آدم

انبیائے سابقین کی سوانحِ عمریوں پر ایک طائرانہ نگاہ ڈالیے اور دیکھیے کہ کس طرح انہوں نے اپنے پروردگار کے آستانہ پر جھک کر اپنی غلطیوں کا اقرار کیا اور اپنی لغزشوں کی معافی مانگی۔ سب سے پہلے ابوالنبیاء حضرت آدم علیہ الصلوٰۃ والسلام کی زندگی کے ایک باب پر نگاہ ڈالیے اور دیکھیے کہ شجر ممنوعہ کا پھل کھانے میں شیطانی لعین کے بہکانے پر کتنی عجلت سے کام لیا۔ اللہ تعالیٰ نے اپنی مقدس کتاب قرآن عزیز میں ان کے اس فعل کو عصیاں سے تعبیر کیا ہے چنانچہ ارشاد باری تعالیٰ ہے۔

عَصَىٰ آدَمُ رَبَّهُ فَغَوَىٰ ﴿٥﴾ (طہ)

حضرت آدم نے اپنے رب کی نافرمانی کی اور بھول گئے۔ اس غلطی کی پاداش میں انہیں لباسِ جنت سے محروم ہونا پڑا بلکہ جنت سے دلیں نکال لیا گیا اور کرۂ ارض کی طرف دھکیلے گئے۔ زمین پر آکر ایک عرصہ طویل اپنے پروردگار کی بارگاہ میں آہ و زاری کرتے ہوئے اپنی لغزش کی معافی ان الفاظ میں مانگتے رہے۔

رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ﴿٥﴾

اے ہمارے پروردگار! ہم نے اپنے آپ کو ظلم کیا ہے اور اپنی جان پر ظلم کیا ہے اگر تو نے ہمیں معافی نہ دی اور ہم پر رحم نہ کیا تو ہم خسارہ پانے والوں میں ہو جائیں گے

چنانچہ اللہ تعالیٰ کو ان کی تضرع اور عاجزی سے دعا کرنا اور معافی مانگنا پسند آتی اور ان کی توبہ قبول فرما کر اپنی برگزیدہ اور پسندیدہ ہستیوں میں شامل کر لیا۔

استغفارِ نوحؑ

جب طوفانِ نوح آتا ہے تو حضرت نوح علیہ الصلوٰۃ والسلام کشتی میں سوار ہو جاتے ہیں اور اپنے بڑے کنعان سے کہتے ہیں: "یٰٰلہٰ اِہٰلِ ہٰمٰرے ساتھ کشتی میں سوار ہو جاؤ"۔ لیکن ان کا بیٹا کشتی میں سوار ہونے سے انکار کرتا ہے اور کہتا ہے کہ میں کسی پہاڑ کے دامن میں پناہ لے لوں گا۔ چنانچہ جب طوفانی امواج کی لپیٹ میں آتا ہے تو حضرت نوح علیہ السلام پر ازلہ شفقت سے مغلوب ہو کر بارگاہِ ایزدی میں دعا کرتے ہیں کہ الٰہی! میرا بیٹا میرے اہل سے ہے اور تیرا وعدہ برحق ہے۔ اللہ تعالیٰ کو ان کی یہ درخواست ناگوار گزرتی ہے اور حضرت نوح علیہ السلام کو ڈنٹ آتی ہے کہ اے نوح! یہ تیرے اہل میں شامل نہیں ہے کیونکہ اس کے اعمال صالح نہیں ہیں تم میرے سامنے ایسی درخواست مت کرو۔ کسی کی غلطی اور ناجائز سفارش کرنا جاہلوں کا کام ہے۔ حضرت نوح علیہ السلام اپنی غلطی کا فوراً اعتراف کرتے ہیں اور زدامت میں ڈوب کر اللہ تعالیٰ کے سامنے اپنی غلطی کی معذرت ان الفاظ میں کرتے ہیں۔

مَا يَإْتِي اِنِّیْ اَعُوْذُ بِكَ اَنْ اَسْئَلَکَ مَا لَیْسَ لِیْ بِہٖ عِلْمٌ وَّ اِنَّکَ تَعْفُوْا لِمَا سَخَّ مِثْنِیْ
اِنَّکَ مِنَ الْخٰسِرِیْنَ ﴿۵﴾ (سورہ ہود)

اے باری تعالیٰ میں تیرے ساتھ پناہ مانگتا ہوں ایسا سوال کرنے سے جس کا مجھے علم نہیں اگر تو نے مجھے معافی نہ دی اور مجھ پر رحم نہ فرمایا تو میں خسارہ پانے والوں میں سے ہو جاؤں گا۔

حضرت ہود

حضرت ہود کی قوم شرک و بت پرستی میں مبتلا تھی۔ ہر قسم کے صنائر و کبار ان کی فطرت ہی چلی تھی۔ حضرت ہود علیہ السلام قوم کی ریزبوں حالی دیکھ کر انہیں نصیحت فرماتے ہیں:

یٰٰقَوْمِ اسْتَغْفِرْ لِحٰثَمٰتِکُمْ ثُمَّ تَوٰبُوْا اِلَیْہِط (سورہ ہود ۵۵)

اے میری قوم! اپنے پروردگار سے اپنے گناہوں کی معافی مانگو اور آئندہ کے لیے توبہ کرو۔

حضرت صالح

حضرت صالح علیہ السلام سب سے پہلے اپنی قوم کو دعوتِ توحید دیتے ہیں پھر جب ان کی قوم شرک اور فسق و فجور سے باز نہیں آتی تو انہیں ہدایت فرماتے ہیں۔

فَاَسْتَعْفِفُ ذَاكُمُ تَوَكَّبُوا آيَاتِنَا اِنَّ سَرِيْقًا قَدِ ابْتِغَيْبُكُم (سورہ صافات)

اپنے رب سے بخشش مانگو پھر اس کی طرف توبہ تائب ہو جاؤ۔ بیشک میرا پروردگار نزدیک ہے دعائیں قبول فرماتا ہے۔

انہوں نے توبہ و استغفار کرنے کے بجائے اس اونٹنی کو جو پہاڑ سے بطور معجزہ نکلی تھی اور ایک تالاب کا پانی وہ پیتی تھی اور دوسرے روز قوم صالح کے مویشی پلٹے تھے — مار ڈالا۔ اللہ تعالیٰ نے حضرت صالح کو تسلی دی کہ تین روز تک انہیں متارح زندگی سے بہرہ مند ہونے دیکھئے پھر ہمارا عذاب آئے گا چنانچہ ایک ہولناک چیخ سے تمام قوم ٹوڑ کا قلع قمع ہو گیا۔ یہ ہلاکت اور تباہی انکارِ استغفار کے باعث ہوئی۔ اگر یہ لوگ اپنے گناہوں کی معافی مانگتے اور گناہوں سے توبہ تائب ہو جاتے تو عذاب الہی ٹل جاتا اور انہیں معافی مل جاتی۔

استغفارِ ابراہیم

سیدنا حضرت ابراہیم علیہ الصلوٰۃ والسلام کی شانِ بہت بلند اور ارفع ہے۔ ہمہ وقت یاد الہی میں مصروف رہتے تھے۔ اگر تعمیر بیت اللہ کا حکم ملا تو اپنے فرزند ابرہہؑ حضرت اسماعیلؑ کو ساتھ لے کر تعمیر کعبہ میں مصروف ہو گئے۔ اگر اکلوتے بیٹے کی قربانی کا حکم ملا تو اس کی تعمیل میں معمولی تاخیر بھی نہیں کی۔ اگر انہیں رضائے الہی کی خاطر اپنی جان کی قربانی دینی پڑی تو اس سے سر مو اسخواف نہیں کیا بلکہ توحید الہی کی خاطر فرودہی چرخ میں بصد شوق مروانہ دار کو دگئے۔ انہوں نے استغفار ان الفاظ میں کی ہے۔

رَبَّنَا اغْفِرْ لِيْ ذَلَّتْ اِلٰهِيْ وَالْمَعْمُوْرِيْنَ يَوْمَ يَقْمُ الْحِسَابُ ۝

اے میرے پروردگار! مجھے اور میرے والدین اور تمام مومنوں کی بخشش فرمائیے جس دن قیامت قائم ہوگی۔

بلکہ اپنے والد کے لیے مخصوص دعا مانگنے کا وعدہ فرمایا:

جناب آبدشاہ پوری

نیاسامراج

جناب آبدشاہ پوری صاحب کا یہ مقالہ ان کی ایک نثر طبع کتاب ”سوشلزم اور سلامیان روس“ کا ایک باب ہے۔ اس باب میں انہوں نے ستمگ کتابوں اور خود یہودی تاحد کے حوالے سے ثابت کیا ہے کہ سوشلزم کا نہ صرف تانا بانا یہودیوں نے بنا تھا بلکہ روس، یورپ اور امریکہ میں سوشلسٹ تحریک کے علمبرداروں اور ہنواؤں کی بھاری اکثریت بھی یہودیوں ہی پر مشتمل تھی، آبدشاہ پوری ایک اہم حدیث علی خاوانے سے تعلق رکھتے ہیں اور اس جگہ کے مشہور ماہر ملے اڑوڈ لبرٹس میں مدیر معائن ہیں، — ادارہ

زاروں کا روس انقلاب کی راہ پر ایک عرصے سے گامزن تھا۔ زاروں کی مستبد اور مطلق العنان حکومت کے نتیجے میں بے چینی صرف مقبوضہ علاقوں ہی میں پھیلی ہوئی نہ تھی، بلکہ خود روس کے اندر جو الاکھی کھول رہا تھا۔ بنیادی حقوق، قانون ساز اسمبلی، معاشی انصاف، قانون کی عملداری کے قیام اور اقتصادی استحصال کے خاتمے کا مطالبہ عام ہو گیا تھا۔ زار شاہی استبداد ہوا کے رخ کو بھانپنے کے بجائے اس مطالبے کو طاقت سے پکڑنے میں مصروف تھا مگر آگ تھی، کہ بڑھتی جاتی تھی، حکومت کا تختہ الٹنے کے لئے زیر زمین تحریکیں زور شور سے کام کر رہی تھیں، ہر طرف دہشت پسندی کا دور دورہ تھا۔ امن و اطمینان رخصت ہو گیا تھا۔ قتل و غارت اور تخریبی وارداتیں عام ہو گئی تھیں۔ سوشلزم دانش ور طبقے، طلبہ اور مزدوروں میں بڑی تیزی اور بے پایاں وسعت کے ساتھ جڑ پکڑ رہا تھا۔ زار شاہی کے مستبدانہ قوانین نے کسی معقول، تعمیری اور امتدال پسندانہ نقطہ نظر کے لئے کام کرنے کے مواقع کھینٹے معدوم کر رکھے تھے اور سازشی و تخریبی قوتوں کی بن آئی تھی۔ ان قوتوں میں سوشل ڈیموکریٹس اور جیوش بند (JEWISH BUND) کے یہودی پیش پیش تھے۔ انارکسٹوں (ANARCHISTS)، نیلسٹوں (NIHILLISTS)

اود دہشت پسندوں (TEPRORISTS) کی بھاری تعداد انہی جماعتوں اور قوتوں پر مشتمل تھی۔ یہ ساری قومیں سوشلزم کی علمبردار تھیں اور ان کی رہنمائی یہودیوں یا یہودی النسل عیسائیوں کے ہاتھ میں تھی۔

سوشلزم کا تاریخی ارتقاء | آگے بڑھنے سے پہلے سوشلزم کی پیدائش، اس کے تاریخی پس منظر اور اس کے ارتقاء میں کارفرما قوتوں پر ایک مختصر سی نظر ڈال

لینا ضروری ہے۔ روس میں زیر زمین سرگرمیوں کا آغاز اٹھارہویں صدی کے وسط میں ہوا یہ وہ دور تھا جب یورپ میں انقلابی افکار کی رُو عام ہو چکی تھی۔ انقلابی مفکرین کی کتابیں پھیل رہی تھیں۔ ان مفکرین کی اکثریت یہودیوں کے ان نظریات سے متاثر تھی جو "غیتو یعنی باڑوں میں پروان چڑھ رہے تھے۔ یورپ کے مسیحی معاشرے میں یہودیوں کو سخت نفرت کی نظر سے دیکھا جاتا تھا

اس نفرت کا بنیادی سبب تو یہ تھا کہ عیسائی عوام و خواص انہیں یسوع مسیح کا قاتل سمجھتے تھے، لیکن ان کے اپنے کرتوتوں اور عیسائی معاشرے میں انتشار لگنے

لے سوشل ڈیموکریٹس وہ لوگ ہیں جو سوشل ڈیموکریٹک پارٹی سے تعلق رکھتے تھے۔ آگے چل کر یہ پارٹی بلٹشوویک اور فنشویک دوصوں میں بٹ گئی۔ بالٹشوویک معنی ہیں۔ اکثریت اور فنشویک کا مطلب ہے۔ اقلیت۔ بالٹشوویکوں کا لیڈر لینن تھا۔ اور یہی پارٹی بعد ازاں کمیونسٹ پارٹی اٹھلائی بالٹشوزم کا لفظ جہاں کہیں استعمال ہوا اسے اس کا مطلب ہے وہ سائنٹفک سوشلزم یا کمیونسزم جس کا علمبردار لینن تھا۔ بالٹشوزم کی اس صورت کو بعض اوقات لینن ازم بھی کہتے ہیں۔ اس ضمن میں یہ دلچسپ بات پیش نظر رہے کہ اگرچہ بالٹشوویک سوشل ڈیموکریٹک پارٹی میں اقلیتی گروپ تھے، لیکن بالٹشوویک (یعنی اکثریتی گروپ) کہلائے۔ اس کے برعکس جن کو یہ فنشویک (اقلیتی گروپ) کہتے ہیں، وہ درحقیقت اکثریتی گروپ تھا۔ اور محض لینن کی عیت ساری کے ہاتھوں ٹنکسٹ کھا گیا تھا۔

(طے حاشیہ صفحہ سابقہ)

تھکنڈوں کا اس نفرت کو شدید تر بنانے میں زبردست ہاتھ تھا۔ نسلی برتری کے غرور اور خدا کی چہیتی قوم ہونے کے زعمِ باطل سے پیدا ہونے والا عمومی طرز عمل عیسائیوں کے لئے سخت تکلیف دہ تھا۔ اس پر طرہ یہ کہ ہر ملک میں اقتصادی زندگی کی شدت رگ ان کے ہاتھ میں تھی۔ تجارت پر ان کا قبضہ تھا۔ بڑے بڑے بینک اور ساہوکارے انہوں نے کھول رکھے تھے۔ نہ صرف عیسائی کسان اور جاگیر داران کے سودی کاروبار کے پھیلے ہوئے جاں میں گرفتار تھے۔ بلکہ جگوں اور ہنگامی ضرورتوں کے وقت حکومتیں بھی ان سے قرض لینے پر مجبور تھیں، اقتصادی لوٹ کھسوٹ کا بازار گرم تھا۔ بالآخر ۱۵۵۵ء میں پوپ پال چہارم نے "غیتو" (GHETTO) یعنی یہودی باڑے قائم کرنے کے احکام جاری کر دیئے۔ ان قوانین کا از سر نو اجراء ہوا جو بارہویں اور تیرہویں صدی میں لیٹران کی تیسری اور چوتھی کونسلوں نے منظور کئے تھے۔ ان کے تحت کوئی غیر یہودی کسی یہودی کی ملازمت یا ماتحتی میں کام نہیں کر سکتا تھا۔ حکم جاری کیا گیا کہ یہودی ہر وقت امتیازی بیچ لگا کر رہیں۔ اور عیسائیوں کے درمیان نہ رہیں، ان کی مذہبی کتابیں ضبط کر لی گئیں۔ تمام اہم مناصب اور پیشوں سے محروم کر دیا گیا۔ اعلیٰ تعلیمی اداروں کے دروازے بند کر دیئے گئے۔

غیتو۔ سوشلزم کی نرسری | پوپ نے تو "غیتو" (یہودی باڑے) یہودیوں کی سازشوں سے عیسائی معاشرے کو محفوظ رکھنے کے لئے کھڑے کئے

تھے، عملاً ان سے ان کی سازشی ذہنیت کو اور چلا ملی "غیتو" کی زندگی میں انہوں نے اپنی اجتماعی زندگی کو تلود کے پیش نظر پراستوار کرنے کی جدوجہد کی اسی زندگی سے آگے چل کر کمیون سٹم کا تصور وضع کیا گیا، انہی خطوط پر یہودیوں نے فلسطین آباد ہوتے وقت "گبٹو" (KIBBUTZ یعنی مشترک جماند اور اجتماعی ملکیت کے تصور پر مبنی بسنیاں بسائیں) "غیتو" نے آہستہ آہستہ ریاست در ریاست کی صورت اختیار کر لی۔ ہر "غیتو" کا انتظام ایک مقامی کونسل کرتی تھی، مقامی

۱۸
۱۹۶۲ء جلد ۱۳، ص ۵۷، مقالہ: JEWS، انسائیکلو پیڈیا، برٹانیکا۔ ۱۹۶۲ء جلد ۱۳، ص ۵۷

ربنی جس کا چیرمین ہوتا تھا، اسے سب سے زیادہ اختیارات حاصل تھے۔ وہ کونسل کے فیصلوں پر نظر ثانی کر سکتا تھا۔ ان کی اپنی عدالتیں تھیں۔ جن میں دیوانی مقدمات کے فیصلے ہوتے، صرف فوجداری مقدمات میں انہیں ریاست کی عدالتوں کی طرف رجوع کرنا پڑتا تھا۔ غیر یہودی حکام کے ساتھ رابطہ قائم رکھنے کے لئے ایک افسر رابطہ نامزد کیا جاتا۔ پرائمری تعلیم بھی یہودی بچے کے لئے لازمی تھی یہ تعلیم اذہمی ہوتی تھی۔ تاہم یہودی سیکولر تعلیم بھی پرائیویٹ طور پر حاصل کرتے جس کا انتظام ہر

۳۰ کبٹنز کے بارے میں تفصیلات کے لئے دیکھئے، عبد الوہاب کیالی کی کتاب، ”الکلبوتنز اوالمزارع الجماعیتا فی اسرائیل“ جو منظمة التحرير الفلسطينية مرکز الابحاث بیروت نے شائع کی ہے، یہ کتاب انگریزی میں بھی اسی ادارے کی طرف سے چھپ چکی ہے مصنف کے پیش نظر اس کا عربی ایڈیشن ہے۔ اس کتاب میں کیالی نے جو بات کہی ہے۔ اسرائیلی اخبارات، مصنفین اور لیڈروں کے حوالے سے کہی ہے۔ مختصر یہ کہ ان بستیوں میں ملکیت مشترکہ ہوتی ہے اسوشلزم میں بھی یہودی اہل فکر ملکیت کو مشترکہ قرار دیتے ہیں۔ فرق صرف اتنا ہے کہ کبٹنز میں ملکیت صرف بستی میں آباد یہودی خاندانوں کی ہوتی ہے۔ سوشلسٹ حکومت میں اسے حکومت کے ہاتھ میں دے دیا گیا ہے، ان بستیوں میں سب خاندان مشترکہ طور پر رہتے ہیں، ازدواجی زندگی بس زن و شو کے تعلقات تک محدود ہے، بچوں کے ساتھ ماں باپ کا تعلق برائے نام ہوتا ہے۔ بچے اجتماعی زمریوں میں پلتے اور سوسٹوں میں رہتے ہیں، ماں باپ انہیں وہیں جا کر ملتے ہیں۔ ایک ایک عورت کے کئی شوہر اور ایک ایک مرد کی کئی (بے نکاحی) بیویاں ہوتی ہیں۔ نکاح و طلاق کو بورژوائی روایت قرار دیا جاتا ہے۔ آزاد محبت اور آزاد ہوس رانی پر کوئی روک ٹوک نہیں۔ مرد اور عورت کبٹنز کے وسیع ہال میں کھانا کھاتے ہیں۔ زن و شو کے تعلقات کے لئے ”تھام“ بنائے گئے ہیں۔ زرعی اور صنعتی پیداوار کی آمدنی کا مالک ”کبٹنز“ ہوتا ہے۔ جس کی انتظامیہ کو ”کبٹنز“ کے ارکان دوٹوں سے منتخب کرتے ہیں۔

صاحب حیثیت یہودی خاندان خود کرتا تھا۔

سترھویں صدی عیسوی میں یہودیوں کو اسپین سے نکالا گیا۔ تو ان کے بے شمار خاندان مغربی اور شمالی یورپ میں آباد ہوئے۔ ان لوگوں کو مسلمانوں کے عہد حکومت میں اسپین میں اجتماعی زندگی کے ہر شعبے میں نفوذ حاصل تھا۔ اسپین میں مسلمانوں نے جو یونیورسٹیاں قائم کیں جن کے فارغ التحصیل یورپی نوجوان یورپ میں علمی و فکری بیداری کی تحریک کے آغاز کا سبب بنے۔ ان سے یہودیوں نے پورا پورا استفادہ کیا تھا۔ تعلیمی و طبی اداروں اور حکومت کے اعلیٰ مناصب پر یہ لوگ فائز تھے چنانچہ ایک صدی تک عیسائی حکومت کے جبر و تشدد کا شکار ہونے کے باوجود جب یہ لوگ اسپین سے نکل کر یورپ میں آباد ہوئے تو علم و ہنر میں یورپی عیسائیوں سے کہیں آگے تھے یورپ کے جن علاقوں میں یہ لوگ آباد ہوئے وہاں انہوں نے تعلیم کے فروغ اور جدید یورپ کے افکار و نظریات کی تشکیل و فروغ میں بھرپور حصہ لیا۔

”غیتو“ زیادہ تر مشرقی یورپ میں قائم تھے، ان کا مقصد عیسائی آبادیوں کو یہودیوں سے الگ تھک رکھنا اور ان کے اثرات سے محفوظ کرنا تھا، عملاً اس طرح یہودی اچھوت بن کر رہ گئے تھے؛ بایں ہمہ یہ علیحدگی ان کے لئے قومی نقطہ نظر سے اس قدر مفید ثابت ہوئی کہ جن علاقوں میں عیسائی حکمرانوں نے رواداری سے کام لیتے ہوئے انہیں عام ملکی زندگی سے نہیں کاٹا تھا وہاں انہوں نے از خود درخواست کی کہ ان کے لئے ”غیتو“ تعمیر کئے جائیں۔

”غیتو“ کی اس زندگی کے دوران میں ان کے اندر کئی تحریکیں اٹھیں۔ متعدد افراد نے مسیح ہونے کا دعویٰ کیا۔ ان تحریکوں اور مدعیان مسیحیت نے یہودیوں میں عیسائی اقتدار سے آزادی اور غیر یہودی دنیا پر چھاجانے کا جذبہ پیدا کیا۔ یورپ میں عقلیت پرستی اور حریت

لے اس موضوع کے لئے دیکھئے یہودی مصنف ایفریڈ لفنتھال کی کتاب،

WHAT PRICE ISRAEL کا پہلا باب،

پسندی (بر لزم) کی لہر کے پیچھے "غیتو" کی چار دیواری میں پرورش پانے والا یہی جذبہ اور تصور کار فرما تھا۔ اس وقت عیسائی معاشرے کی بنیادی قوت و ادارے تھے، پہلا ادارہ کلیسا تھا اور دوسرا حکومت و ریاست، کلیسا کا اثر ہر جگہ حکومت پر غالب تھا۔ اور وہی سب سے زیادہ یہودیوں کا مخالف تھا۔ اس اثر کو ختم کرنے کے لئے پہلے مذہب و سیاست کی تفریق کا نظریہ پیش کیا اور پھر سرے سے مذہب کے بنیادی عقائد ہی کو ڈانسٹیٹ کر دیا۔ عیسائی بادشاہ یہودیوں کے خلاف نفرت و عناد کی فضا پیدا کرنے میں برابر کے حصہ دار تھے۔ ان کی قوت کو توڑنے کے لئے ان کی مطلق العنانی استبداد اور جاگیر دارانہ نظام۔ جس پر پوری ریاست کا سیاسی ڈھانچہ قائم تھا۔ کے خلاف آواز بلند کی اور جاگیر داری کے خاتمے، شہری آزادیاں اور شہری حقوق دینے اور اقتدار میں عوام کو حصہ دار بنانے کی تحریک شروع کی۔

بر لزم کی یہ تحریک نہایت سازگار ماحول میں اٹھی۔ یورپ صدیوں تک فکری و تہذیبی پیٹنیوں میں غرق رہنے کے بعد ابھر رہا تھا نئی نئی علمی و فکری راہیں کھل رہی تھیں سائیکس کے میدان میں تحقیقات زور شور سے جاری تھیں، نئے نئے اکتشافات ہو رہے تھے۔ بجاپ کی قوت کے انکشاف سے صنعت کی دنیا میں انقلاب آ گیا تھا۔ کارخانے اور فیکٹریاں قائم ہو رہی تھیں۔ تنگ نظر کلیسانے جس کے پاس صرف محدود سی اخلاقی تعلیمات کے سوا اجتماعی زندگی کے مسائل کا کوئی حل نہ تھا، اس علمی و فکری انقلاب کو خلاف مذہب قرار دے دیا، نتیجہ یہ ہوا کہ عیسائیوں کے تعلیم یافتہ طبقے اور پادریوں کے درمیان کش مکش شروع ہو گئی۔ عیسائی حکومتوں نے پادریوں کا ساتھ دیا اور فکر جدید کے علمبرداروں پر سخت ظلم توڑے اس کا رد عمل جدید مفکرین اور دانش ور طبقے میں مذہب اور برسر اقتدار جاگیر دار اور حکمران طبقے کے خلاف نفرت اور فکری و سیاسی آزادی کی تڑپ کی صورت میں ہوا۔ یہودی نظریات نے اس نفرت کو مزید ہوا دی سیاسی حقوق اور شہری آزادیوں کے پردے میں یہودی مفکرین نے عیسائی دانشوروں کو اپنے حق میں استعمال کیا۔ ان مفکرین میں موسے میڈلسون (۱۷۲۹ء - ۱۷۸۶ء) کو نمایاں مقام حاصل

ہے۔ یہ خود بڑا راسخ العقیدہ یہودی تھا۔ مگر عیسائی معاشرے میں فکری دیاسی نفوذ پانے کے لئے یہودیوں کو جدید طرز زندگی اختیار کرنے کی تلقین کرتا تھا۔ اس نے عیسائی اہل فکر کو سب سے زیادہ متاثر کیا۔ پرنسپا کا بیورو کریٹ کرسچن دہم یورپ کا پہلا شخص تھا۔ جس نے یہودیوں کے سٹی میں علانیہ آواز بلند کی۔ انقلاب فرانس کے فکری علمبرداروں میں والٹیئر، روسو اور مانتیسق صف اول میں شمار کئے جاتے ہیں۔ موخر الذکر دونوں مفکرین یہودی فکر سے متاثر اور ان کے زبردست حامی تھے، چنانچہ انقلاب فرانس میں بنیادی طور پر یہودیوں ہی کا ذہن کام کر رہا تھا۔ اس انقلاب میں یہودیوں نے عیسائی عوام سے کہیں زیادہ جوش و خروش سے حصہ لیا۔

انسائیکلو پیڈیا برٹانیکا کے مقالہ JEWS کے مصنف کے الفاظ میں "انقلاب فرانس یہودیوں کے لئے آزادی کا پیغام لے کر آیا اور اس تاریک دور کا خاتمہ ہو گیا۔ جو ۲۱۱۷ء سے ۱۷۸۹ء کی طویل مدت پر پھیلا ہوا تھا" ۲۸ ستمبر ۱۷۹۱ء کو فرانسیسی اسمبلی نے یہودیوں کو ووٹ دینے کا سٹی دیا۔ اس کے بعد مغربی اور شمالی یورپ کے ملکوں میں یہودیوں کو حقوق ملے ان ملکوں کی اقتصادی زندگی پر تو وہ پہلے ہی بچھا چکے تھے اب سیاسی زندگی پر بھی چھا گئے۔ خود اپنے قومی دائرے میں ہر جگہ اسرائیل کے ماضی کو سائنسی انداز میں پیش کیا گیا۔ اخبارات و رسائل نکلنے لگے، اعلیٰ تعلیمی ادارے کھل گئے۔ طباعتی انجمنیں وجود میں آگئیں عجائب گھر قائم ہوئے جن میں یہودی قوم کی تاریخ ماضی کی تصویر کشی کی گئی تھی۔ مشرقی یورپ اور روس میں البتہ صورت حالات اب بھی مختلف تھی۔ یہاں یہودیوں سے نفرت پہلے ہی کی طرح شدید رہی اور مختلف وقفوں کے ساتھ منظم قتل عام ہوتا رہا۔ نفرت اور موت کی اس مہیب فضا سے نکلنے کے لئے بہت سے یہودی خاندانوں نے عیسائیت قبول کر لی، تاہم جس علمی و فکری تحریک کا آغاز مغربی اور شمالی یورپ میں ہوا مشرقی یورپ اور روس کے یہودی بھی اس سے متاثر ہوتے "غیتو" کی چار دیواریوں میں جدید تعلیمی ادارے کھل گئے، طبرانی تعلیم کا احیاء ہوا۔ سیاسی دشہری حقوق حاصل کرنے کے بجائے روسی زاروں کا تختہ الٹ کر سوئٹسٹ ریاست قائم کرنے اور فلسطین پر قبضہ

(1) (2) (3) (4) (5) (6) (7) (8) (9) (10) (11) (12) (13) (14) (15) (16) (17) (18) (19) (20) (21) (22) (23) (24) (25) (26) (27) (28) (29) (30) (31) (32) (33) (34) (35) (36) (37) (38) (39) (40) (41) (42) (43) (44) (45) (46) (47) (48) (49) (50) (51) (52) (53) (54) (55) (56) (57) (58) (59) (60) (61) (62) (63) (64) (65) (66) (67) (68) (69) (70) (71) (72) (73) (74) (75) (76) (77) (78) (79) (80) (81) (82) (83) (84) (85) (86) (87) (88) (89) (90) (91) (92) (93) (94) (95) (96) (97) (98) (99) (100)

جناب ابوالحسن محمد زکریا عثمینی ایم تے

حضور کے معاشی شب و روز

حضور کی زندگی کا ہر لمحہ | آنحضرت صلی اللہ علیہ وآلہ وسلم کی زندگی کا ہر لمحہ قابل ستائش اور قابل شکر اور آپ کا ہر قول و فعل رشد و ہدایت کا سرچشمہ ہے، آپ ایک ہی وقت میں ہادی بھی تھے اور مرسل بھی، غازی بھی تھے اور تاجسر بھی، آپ کی ساری زندگی اس لحاظ سے قابلِ صداقتار ہے کہ آپ اپنی عمر کے کسی بھی حصہ میں معاشی لحاظ سے کسی پر بوجھ نہیں بنے، آپ اپنے ہاتھ سے کام کرتے اور اپنی روزی خود کاتے، نہ صرف اپنے لئے بلکہ محتاجوں، مفلسوں اور تہیدستوں کیلئے بھی۔ آپ پر زندگی میں فحی اور کشادگی کے وقت بھی آئے مگر آپ نے کبھی بھی عیش و عشرت اور امیرانہ ٹھاٹھ باٹھ کو پسند نہ کیا بلکہ اپنے زندگی کو اپنایا اور قلب و روح کی آبیاری ذکرِ الہی سے فرمائی۔

بچپن میں | بچپن کا زمانہ جسے بادشاہی دور سے تعبیر کیا جاتا ہے جب کہ بچے کو کھیل کوڑے بڑھ کر اور کوئی چیز عزیز نہیں ہوتی، مگر قربان جائے سید المرسلین صلی اللہ علیہ وآلہ وسلم پر کہ اس زمانے میں بھی لہو و لعب سے احتراز کرتے تھے اور کام کاج میں حتی المقدور خاندان کا ہاتھ بٹاتے تھے اور ہاتھ پر ہاتھ رکھ کر بیٹھے رہنا اور اپنی روزی کا انحصار دوسروں پر کرنے کو پسند نہ فرماتے تھے،

آنحضرت کی رضاعی والدہ آپ سے بہت زیادہ محبت کرتی تھیں۔ آپ بھی ان کی ہر خواہش کا احترام کرتے اور ہر ممکن طریقے پر خدمت کے لئے تیار رہتے اور اپنے رضاعی بھائیوں کے ساتھ بکریوں کا ریوڑ چرانے چلے جاتے، حالانکہ اس وقت آپ کی عمر زیادہ سے زیادہ پانچ سال کی تھی، جب آپ کی عمر دس بارہ سال کی ہوئی تو آپ نے بڑی سرگرمی سے اپنے چچا کا ہاتھ بٹانا شروع کر دیا۔ اپنے اپنے ہم عمروں کے ساتھ بکریاں بھی چرائیں۔ عرب میں اونٹ بکریاں چرانے کوئی عیب کی بات نہ سمجھی جاتی تھی، اچھے اور شریف گھرانوں کے بچے بھی بکریاں چرایا کرتے تھے۔

میدان تجارت میں

جو ان ہوتے ہی آپ نے تجارت کو بطور پیشہ اختیار کیا کیونکہ یہ قریش کا پرانا مشغلہ تھا، آپ کے چچا ابوطالب بھی تاجر تھے، اسی لئے آپ نے بھی تجارت کو ہی ذریعہ معاش بنایا، بچپن میں جب آپ کی عمر بارہ تیرہ سال تھی اپنے چچا کے ساتھ شام کا سفر کیا، تجارتی خطوں کا نشیب و فراز بغور دیکھا۔ اسی سفر میں کافی تجربہ حاصل کیا اور جلد ہی تجارت میں شہرت حاصل کر لی، آپ کی دیانت و امانت اور راست بازی کا گھر گھر چل پھلا۔ اس لئے لوگ اپنا سرمایہ آپ کو شرکت کی غرض سے دیتے تھے، آپ اپنی نیک خصلت اور معاملے کی صفائی کی وجہ سے لوگوں میں نہایت ہی مقبول تھے، لوگ آپ کو "امین" اور "صادق" کہہ کر پکارتے اور نہایت ہی احترام کی نگاہ سے آپ کو دیکھتے تھے۔ آپ نے شام، بصری اور یمن کے کئی کامیاب سفر کئے اور انتہائی نیک شہرت حاصل کی۔

جب حضرت خدیجہ کو پتہ چلا تو انہوں نے کاروبار میں شرکت کے لئے اپنی خواہش کا اظہار کیا اور آپ کو کہا کہ جو معاوضہ دوسروں کو دیتی ہو، آپ کو بھی دوں گی۔ چنانچہ آپ نے ان کی اس پیشکش کو قبول فرمایا اور سامان تجارت لے کر شام کا رخ کیا۔ اس سفر میں حضرت خدیجہ کا غلام میسرہ بھی آپ کے ساتھ تھا جو آپ کی تاجرانہ صلاحیتوں سے بہت متاثر ہوا اور واپس آکر اس نے خدیجہ سے اس کا ذکر کیا۔ اس سفر میں آپ کو توقع سے بڑھ کر منافع حاصل ہوا۔

خدمتِ خلق

آپ کی امانت و دیانت اور صداقت و راست بازی کو دیکھ کر حضرت خدیجہ نے آپ کو شادی کا پیغام بھیجا جو آپ نے قبول کر لیا، چند دن بعد عرب کی اس پاکباز خاتون اور دنیا کے جلیل القدر امین کی شادی ہو گئی، حضرت خدیجہ نہایت شریف خاتون تھیں جن کا شمار عرب کے بڑے بڑے تاجروں میں ہوتا تھا۔ شادی کے بعد حضرت خدیجہ نے اپنا تمام مال حضور کی تحویل میں دے دیا۔

آنحضرت تمام تاجرانہ اوصاف حمیدہ سے موصوف تھے، شادی کے بعد آپ نے بڑے وسیع پیمانے پر تجارت شروع کر دی۔ اس سے دن دو گنی اور رات چو گنی ترقی ہوئی۔ آپ نے تجارت سے حاصل ہونے والی دولت سے محتاجوں، یتیموں اور بیواؤں کی سرپرستی

فرمائی۔ آپ کا دسترخوان سرانے عام تھا، خادم ہمہ وقت خدمت کے لئے موجود رہتے تھے۔ چونکہ حضور کے چچا ابوطالب کثیر العیال تھے۔ اس لئے آپ نے حضرت علیؓ کی کفالت اپنے ذمہ لی اور ان کی دیکھ بھال کا خوب حق ادا کیا۔ اسی کاروبار میں اللہ تعالیٰ نے بہت برکت دی اور خصوصی نوازشات سے آپ کو نوازا۔ سورت وضحیٰ کی اس آیت میں آپ کی اسی حالت کا ذکر کیا گیا ہے۔ وَجَدَكَ عَائِلًا فَاغْنَى، ترجمہ: "پہلے تم تنگ دست تھے پھر اس نے تمہیں تو نگر بنا دیا۔"

صفوان بن سلیم کہتے ہیں ایک دفعہ قبل از بعثت میں نے حضورؐ سے کچھ اونٹ مانگے تو آپ نے ایک سو اونٹ مرحمت فرمائیے۔ میں نے اور مانگے تو آپ نے ایک سو اور عنایت کئے۔ میں نے مزید مانگے تو آپ نے ایک سو اور اونٹ عطا کئے۔

آپ نے نبوت جیسی عظیم ذمہ داریوں کے ساتھ ساتھ تجارت کو بھی بطور ذریعہ معاش جاری رکھا تاکہ کسی کے سامنے ہاتھ نہ پھیلائے پڑیں۔ ہمیں بہت سے آپ کے ایسے واقعات ملتے ہیں جن سے بعد از بعثت آپ کی تاجرانہ زندگی پر روشنی پڑتی ہے۔

حضرت جابرؓ فرماتے ہیں کہ میں ایک سفر میں تھا اور میرا اونٹ کثرت سفر کی وجہ سے بڑی طرح سے تھک چکا تھا، اس کی رفتار بہت سست تھی، آنحضرتؐ نے جب اونٹ کی یہ حالت دیکھی تو اسے ایک ضرب لگائی، بس پھر کیا تھا، اونٹ ایسی عمدہ رفتار سے چلنے لگا کہ اس سے پہلے کبھی ایسی رفتار نہ چلا تھا۔ پھر آپ نے جھجے سے فرمایا کہ جابر! تم یہ اونٹ مجھے ایک اوقیہ (۴۰ درہم) میں فروخت کر دو۔ میں نے عرض کی جناب میں حاضر ہوں اور ساتھ یہ شرط بھی کرنی کہ میں گھرتا ہوں اس پر سواری کر دوں گا۔ میں نے مدینہ منورہ پہنچ کر اونٹ آپ کے حوالے کر دیا، حضور صلی اللہ علیہ وآلہ وسلم نے حضرت بلالؓ سے منگایا کہ انہیں اونٹ کی قیمت نقد ادا کر دو۔

حضرت عروہ باریؓ کہتے ہیں کہ ایک دفعہ حضور صلی اللہ علیہ وآلہ وسلم نے مجھے ایک دینار دیا تاکہ میں آپ کے لئے (مٹی سے) ایک بگڑی خرید لوں۔ میں نے دینار سے دو بگڑیاں خریدیں، ان میں سے ایک کو ایک دینار کے بدلے فروخت کر دیا۔ اور دوسری بگڑی اور ایک دینار لاکر آپ کی خدمت اقدس میں پیش کر دی

آپ نے بکری رکھ لی اور دینار اللہ تعالیٰ کی راہ میں صدقہ کر دیا اور میرے حق میں دعا کی کہ اللہ تعالیٰ تجھے تجارت میں ہمیشہ نفع بخشے۔ آپ کی دعا کا یہ اثر ہوا کہ میں اگر مٹی بھی خرید لیتا تو اللہ تعالیٰ مجھے نفع عطا فرماتے۔ ایک نفع کا ذکر ہے کہ آپ نے ایک راہگیر قافلہ سے ایک اونٹ خریدا، اور ان سے کہا کہ قیمت واپس آکر ادا کرتا ہوں، جب آپ قافلے سے کچھ فاصلے پر چلے گئے تو ان میں سے ایک آدمی نے کہا کہ بھئی ہمیں خریدار کا پتہ تو پوچھ لینا چاہیے تھا، کہیں ایسا نہ ہو کہ ہم سے دھوکہ ہو جائے۔ ان میں سے ایک خاتون بولی "مطمئن رہو یہ چہرہ دھوکہ دینے والا نہیں"

ایک دفعہ آپ نے ایک غیر مسلم سے ایک گھوڑا خریدا، جب آپ گھوڑا لے کر جا چکے تو بائع کو خیال آیا کہ گھوڑا ستا گیا۔ تب اس نے مختلف بہتکنڈوں سے گھوڑا واپس کرانا چاہا۔ بائع نے گھوڑے کی داپسی کا تقاضا کیا تو آپ نے فرمایا کہ بھئی میرے اور تمہارے درمیان اس کا سودا ہو چکا ہے۔ اب داپسی کیسی؟ بائع نے کہا "اے پر شاہد پیش کریں"۔ وہ جانتا تھا کہ سوئے کے وقت وہاں اور کوئی آدمی موجود نہ تھا۔ یہ سارا ماجرا ایک مسلمان بھی سُن رہا تھا۔ وہ فوراً پکار اٹھا کہ میں شہادت دیتا ہوں کہ حضور اکرم صلی اللہ علیہ وآلہ وسلم نے یہ گھوڑا تم سے خریدا ہے۔ جب بائع جا چکا تو آنحضرت صلی اللہ علیہ وآلہ وسلم نے شہادت دینے والے مسلمان پوچھا کیا تم ہمارے سوئے کے وقت حاضر تھے؟ اس نے جواباً کہا حضور حاضر تو نہ تھا مگر مجھے یقین تھا کہ آپ جو کہتے ہیں وہ سچ ہے کیونکہ آپ کی زبان مبارک سے کبھی جھوٹ سرزد نہیں ہوتی، اس لئے مجھے شہادت دینے میں کسی قسم کا تامل نہ ہوا۔

آپ کبھی کبھار بازار میں بھی خرید و فروخت کے لئے چلے جاتے اور ضرورت کی اشیا خرید لاتے، ایک مرتبہ آپ غلہ مٹی میں گئے وہاں غلے کا ایک انبار لگا ہوا دیکھا۔ آپ نے اسے اُلٹ پلٹ کر دیکھا تو معلوم ہوا کہ اوپر خشک غلہ ہے اور نیچے بھیگا ہوا اُد پر اعلیٰ قسم کا غلہ اور نیچے تری قسم کا۔ اس پر آپ نے دوکاندار کو بلا یا اور اسے تنبیہ فرمائی کہ یاد رکھو مَنی عَشْتٌ فَلَيْسَ مِنَّا۔ جو آدمی دھوکہ دیتا ہے وہ ہم میں سے نہیں ہے۔ آپ نے نبوت کی گوناگوں مصرفیات کے باوجود تجارت کو ترک نہیں کیا تھا بلکہ اسے بطور ذریعہ معاش تادم آخر جاری رکھا جیسے کہ مذکورہ بالا واقعات سے عیاں ہے۔ آپ صحابہ کرام کو اصول تجارت سے آگاہ

فرماتے اور انہیں تجارت کے اپنانے کا مشورہ دیتے، یہی وجہ ہے کہ جو صحابہ کرام آپ کے زیادہ مستحب رہے وہ فن تجارت میں ماہر زیادہ ثابت ہوئے اور انہیں خوب ترقی ہوئی اور تجارت سے کمائی ہوئی دولت سے اشاعت اسلام کا کام لیا۔

فتوحات سے قبل آپ کا اہل اور بیاد می ذریعہ معاشی تو تجارت ہی تھا مگر بعد میں اللہ تعالیٰ نے اسلام اور اہل اسلام کو دنیاوی جاہ و جلال سے نوازا اور نقطہ ارضی پر ایک اسلامی مملکت کا قیام عمل میں آیا تو حضور اکرم کے ذرائع معاش میں بھی اضافہ ہو گیا جیسے مال غنیمت کا خمس، مال فہ، خصوصاً ارضی فدک اور سلاطین و ملوک کی طرف سے تحائف وغیرہ، ان ذرائع سے جو مال حاصل ہوتا اس سے اپنے اہل و عیال کا وہی خرچہ سال بھر کا رکھ لیتے اور باقی تمام مال فی سبیل اللہ خرچ کر دیتے۔

مقاتلہ اور جنگ کے بعد کفار کے جن اموال پر مسلمانوں کا قبضہ ہو اس کو غنیمت مال غنیمت کا خمس کہتے ہیں۔ اللہ تعالیٰ نے غنیمت کے مال کو یوں تقسیم فرمایا ہے کہ کل مال غنیمت

کی چھوٹی بڑی چیز کو ایک جگہ جمع کر کے اس کے پانچ حصے کئے جائیں چار حصے غازیوں کے ہیں جو لڑائی میں شریک ہوئے اور پانچویں حصے کے پھر پانچ حصے کئے جائیں، ان میں سے ایک حصہ حضرت محمد صلی اللہ وسلم کا ہے، دوسرا حصہ آپ کے اقربا کا، تیسرا حصہ یتیموں کا، چوتھا حصہ مسکینوں کا اور پانچواں حصہ محتاج اور نادار مسافروں کا ہے۔ وَاعْلَمُوا أَنَّمَا غَنِمْتُمْ مِنْ شَيْءٍ

آیت میں اسی حکم کی تفصیل مذکور ہے۔ حضرت اکرم صلی اللہ علیہ وآلہ وسلم خمس سے جو حصہ ملتا تھا آپ اس سے اپنی گھریلو ضروریات کو پورا فرماتے اور ازواجِ مطہرات کو سال بھر کا خرچہ دے کر باقی جو کچھ بچتا اسے محتاجوں اور مفلسوں پر خرچ کر دیتے اور ضرورت سے زائد مال کو ایک دن کے لئے بھی گھر میں نہ رکھتے بلکہ اُسے فوراً بانٹ دیتے تھے۔

ارضی فدک | فہ وہ مال ہے جو دشمنوں سے لڑے بھڑے بغیر حاصل ہو، جیسے صلح سے یا کوئی لاوارث شخص مسلمانوں کے ملک میں ہو اس کے مرنے کے بعد جو کچھ اس کا سامان مسلمانوں

کے ہاتھ لگے یا خراج کے طور پر مال ملے وہ سب مال نے کہلائے گا۔ ارضی فدک بھی مال نے ہے کیونکہ وہ بغیر جنگ و جدال مسلمانوں کے ہاتھ لگی تھیں۔

اہل فدک کو جب معلوم ہوا کہ مسلمانوں نے خیبر کو فتح کر لیا ہے تو انہوں نے عیصہ بن مسعود کے ذریعے مسلمانوں سے فدک کا تصفیہ شرائط پر طے کیا تھا جن شرائط پر خیبر کا معاملہ طے ہوا تھا، یعنی کھیتی باڑی اہل فدک کریں گے اور پیداوار کا نصف حصہ مسلمانوں کو ملے گا۔

ارضی فدک چونکہ مال ہے اس لئے وہ خاص رسول اللہ کی ملک ٹھہری مَا آفَاءَ اللّٰهِ عَلٰی سُبُوْلِهِ - آیت میں اللہ تعالیٰ نے اس مسئلہ کی تفصیل یوں بیان فرمائی ہے۔

فدک سے جو آمدنی موصول ہوتی تھی آپ اس سے اپنے قریبی اقربا کو باقاعدہ حصہ دیتے اور ضرورت سے زائد مال کو عاقبت المسلمین کی فلاح و بہبود پر صرف کرتے تھے۔

فدک سلمہ کے آخر میں فتح ہوا تھا، یہ آپ کے لئے مستقل آمدنی کا ذریعہ تھا۔ اس کی ارضی کو اپنے مسلمانوں میں تقسیم نہیں کیا تھا، کیونکہ یہ بوجہ مال نے آپ کے لئے مخصوص تھا۔ ارضی خیبر کو اپنے غازیان اسلام میں تقسیم کر دیا تھا۔ بعض روایات کے مطابق آپ خیبر کی آمدنی سے بھی کچھ حصہ گھریلو ضروریات کیلئے لیتے تھے، کیونکہ خیبر کی بعض بستیاں فدک کی طرح ہاتھ آئی تھیں۔

اسی طرح ارضی بن نصیر بھی مال نے ہی تھا جو کہ رسول اللہ کے لئے مخصوص تھی۔ آپ اس سے ازواج مطہرات کو نان نفقہ دیتے اور باقی تمام مال سے ملکی حفاظت و دفاع کی خاطر ہتھیار خریدتے اور فوجی ضروریات پر صرف کرتے تھے۔

تحائف صحابہ کرام، یہودی اور عیسائی جو چیزیں آپ کو بطور تحفہ بھیجتے آپ اسے قبول فرماتے مگر مشرک کا ہدیہ لینے سے انکار فرمادیتے۔ عموماً آپ کو کھانے کی چیزیں، سواری کے جانور اور دیگر ضروریات کی اشیاء ہدیہ میں دی جاتی تھیں، گا ہے بگا ہے آپ بھی انہیں تحفے ارسال فرماتے تھے۔

سلاطین کی طرف سے بھیجے ہوئے تحائف کو آپ اپنے صحابہ میں تقسیم فرمادیتے تھے۔ ہاں جو چیز آپ کو پسند ہوتی تھی وہ اپنے لئے رکھ لیتے تھے۔ چند تحائف کا ذکر ذیل میں کیا جاتا ہے۔

بخاری شریف میں ہے کہ ایک دفعہ دیباچ کی قبائیں آپ کے پاس ہدیہ میں آئیں، ان پر سونے کا کام کیا ہوا تھا۔ آپ نے انہیں بعض صحابہ میں تقسیم کر دیا۔ اور ان میں سے ایک قبائیں

عزیز بن نوفل کے لئے رکھ دی۔ جب مخزومہ اپنے لڑکے مسعود کے ساتھ آیا تو اپنے اس کا استقبال کیا،
 اور وہ تھا اس کو دیدی۔ نفوس حاکم اسکندریہ نے آپ کو ہدیہ بھیجا اس میں ماریہ قبطیہ اور سیرین
 ی تھیں، ایک خچر، ایک گدھا اور کئی اور ضرورت کی اشیاء تھیں حضور نے حضرت ماریہ کو اپنے
 ہاں پسند فرمایا وہ آپ کی ام الولد تھیں، حضرت سیرین کو حضرت حسان کو بخش دیا،
 شاہ نجاشی نے آپ کو ہدیہ بھیجا اپنے اُسے قبول فرمایا، اور اس کے بدلے خود بھی نجاشی کے لئے ہدیہ
 روانہ فرمایا، اسی طرح فروہ جذامی نے آپ کو سفید خچر ہدیہ بھیجا جس پر سزہ حنین میں آپ سوار ہوئے تھے۔

وہ کون ہے یہاں جو گرفتارِ غم نہیں؟

عبدالرحمن، عاجز، عالم کوٹلی، لالیپور

دل کیا کہا، عزیز نہیں، محترم نہیں
 منڈلا رہا ہے، سر پہ ترے عازرِ اجل
 جو دردِ محجک کو تیری نظر نے عطا کیا،
 رختِ سفر نہ کھول، نقوشِ قدم نہ دیکھ
 آخر شکایتِ غم دنیا سے فائن،
 گہرا نہ زندگی کے نشیب و فراز سے
 غم کی متاعِ بیش بہا اس کی دین ہے
 رقص و سرود، بزمِ طربِ نخلِ نشاط
 وہ سرفراز ہونے سکا راہِ عشق میں
 تیری نظر کی زد میں ہے۔ یہ بات کم نہیں
 پھر بھی لمحہ کی فکر، قیامت کا غم نہیں
 تری قسم، وہ نعمتِ عظمیٰ سے کم نہیں
 کیا تو مسافرِ ملکِ عدم نہیں
 وہ کون ہے یہاں جو گرفتارِ غم نہیں؟
 جس کو مداومت جو کوئی ایسا غم نہیں
 اب دل میں کوئی خواہش جاہ و حشم نہیں
 ہرگز یہ شانِ امتِ خیر الامم نہیں
 جو آستانِ پاک پر ہر وقت خم نہیں

خالق کو چھوڑ کر چھکے مخلوق کی طرف
 عاجز کا یہ اصولِ خف کی قسم نہیں،

مولانا عزیز زبیدی۔ واررہٹن

مستورات کے سلسلے کے چند عام مسائل

کچھ باتیں ایسی ہوتی ہیں، جو بری ہوتی ہیں اور برائی کا سبب بنتی ہیں، لیکن یوں عام ہوتی ہیں جیسے شرعاً ان میں کوئی قباحت ہی نہ ہو۔۔۔۔۔ اس لیے اصلاح حال کی طرف نہ ذہن جاتا ہے اور نہ ہی اس کی ضرورت محسوس ہوتی ہے۔

اس فرصت میں ہم اس سلسلے کے صرف وہ چند امور سامنے رکھیں گے، جو مستورات سے تعلق رکھتے ہیں جو حد درجہ خطرناک ہیں مگر حد درجہ عام بھی ہیں۔

اجلے اور بھر پیلے کپڑے

عورتوں کے لیے نفیس اور عمدہ کپڑے پہننا مباح ہے۔ وہ ریشمی ہوں یا سلکی اور سوتی، گراں سے گراں تر ہوں اور قیمتی سے قیمتی۔۔۔۔۔ سبھی کچھ مباح ہے لیکن فرض نہیں ہے اور نہ ہی وہ غیر مشروط ہے۔

اجلے کپڑوں سے غرض، ذوق کی تسکین ہو، تعیش مقصود نہ ہو، نفاست پسندی محک ہو، نمود و نمائش نہ ہو، لباس کی یہ جادوگری اور مٹھا مٹھا باٹھ کی یہ ساحری کسی کے لیے بھی فتنہ سماں نہ ہو اور نہ ہی اس کی یہ شاہزادگی و فخر و مہاباات کی موجب ہو۔۔۔۔۔ مگر افسوس! اس پاکیزہ اور صاف ستھرے لباس کی سرزمین سے عموماً غیر پاکیزہ ذہنیت اور ناپاک کریکچر کی ہی تخلیق ہو جاتی ہے۔ اس لیے رحمت عالم صلی علیہ وسلم نے فرمایا:

استعينوا على النساء بالعمى فان احداهن اذا اكلت ثيابهن واحسنت

ذینتھا اعجبھا الخروج لہ

کہ عورتوں کو کپڑے کم دیا کرو۔ جب ان کے پاس خوبصورت کپڑے زیادہ ہو جاتے ہیں، تو ان کو گھروں سے باہر نکلنے کا شوق چرانے لگ جاتا ہے۔

امام ابن ابی شیبہ نے بعینہی یہی روایت حضرت عمر بن الخطاب رضی اللہ تعالیٰ عنہ سے موثوقاً روایت کی ہے یعنی حضرت عمر کا ارشاد ہے۔

”عورت فطرۃً نود پسند ہے، اس کا جی چاہتا ہے کہ اسے کوئی دیکھے اور تڑپ جائے۔ اس لیے جب وہ مہر کیلئے لباس کے ساتھ لیس ہو جاتی ہے تو قتلِ عام کے ارادہ سے نکل کھڑی ہوتی ہے۔“

اس انداز اور اسلوب سے بن سنور کہ باہر نکلنے کو قرآن کریم نے تبرج جاہلیتہ کے نام سے یاد کیا ہے۔

ذَقْنِ فِي بُيُوتِكُنَّ ذَاكَ تَبَدُّجِ الْجَاهِلِيَّةِ الْاُولٰٓئِ

اور اپنے گھروں میں جمی (بیٹھی) رہو اور اگلے زمانہ جاہلیت کے (سے) بناؤ سنگھار دکھائی نہ چھو۔
سنن بیہقی میں حضور اکرم صلی اللہ علیہ وسلم کا ارشاد ہے کہ:

ش النساء المتبرجات و من المناققات لہ

”بدترین وہ عورتیں ہیں جو بناؤ سنگھار دکھاتی پھرتی ہیں، وہ مناقق عورتیں ہیں۔“

الوافلة في الزينة في غير اهلها كمثل ظلمة يوم القيامة لا نور لها لہ

اپنے گھر بار سے باہر زینت اور تبرج کے ساتھ چلنے والی عورت قیامت کے روز بے نور ہوگی۔

افسوس! آج کل گھر میں تو سادہ سے کپڑوں میں عموماً وقت گزارتی ہیں مگر جب باہر نکلتی ہیں تو خوب بیٹھن کر نکلتی ہیں اور اس کو کوئی بھی شخص برا محسوس نہیں کرتا حالانکہ شرعاً یہ ممنوع ہے۔ کیوں کہ اس سے قلعے پیدا ہوتے ہیں اور اس کے جتنے اور جیسے کچھ اثرات نکل رہے ہیں، وہ اب کسی سے بھی مخفی

لہ کامل ابن عدی عن انس لہ ۱۰۰۰ ج ۱۔ الاغراب لہ بیہقی لہ ترمذی۔ عن میمون بنت سلام

نہیں رہے۔ بھڑکیلے برقعوں اور زرق برق کپڑوں نے تو بہت سے گھروں کی مالی حالت اور عزت و آبرو کی دولت کو غارت کیا ہے۔ اس کمزوری کی طرف توجہ کریں ورنہ حالات اور خراب ہو جائیں گے۔

غیر محرم رشتہ داروں سے پردہ

آج کل دنیا میں شرعی پردہ تقریباً تقریباً ناپید ہو چکا ہے۔ جتنا ہے بس ایک رسم اور رواج ہے اور یہ عام بیماری ہے کہ غیروں سے پردہ کیا جاتا ہے۔ مگر نامحرم رشتہ داروں سے کوئی خاتون پردہ نہیں کرتی۔ حالانکہ شرعی پردہ یہ ہے کہ:

” جس سے کسی حالت اور درجہ میں نکاح ہو سکتا ہے۔ وہ نامحرم ہے خواہ رشتہ دار بھی ہو اور جس سے کسی بھی درجہ سے نکاح کرنا ناجائز ہے وہ محرم ہے۔ بس جو نامحرم ثابت ہو اس سے پردہ کرنا ضروری ہے اور جو محرم ہے اس سے کوئی پردہ نہیں“

طبقات ابن سعد میں ایک روایت ہے کہ:

” آیتِ حجاب کے نزول کے بعد ازواجِ مطہرات نسبی اور رضاعی رشتہ داروں کے سوا باقی سب سے پردہ کیا کرتی تھیں یہاں تک کہ حضرت امام حسن و حسین رضی اللہ عنہما کے سامنے بھی نہیں آتی تھیں۔“

حضور علیہ السلام نے دیوار کو موت کہا ہے:

الحمو الموت ۱ دیوار تو موت ہے۔

اس لیے خلوت اور اس کے سامنے ننگے منہ جانا بھی بجا و جہ کے لیے ممنوع ہے۔

آیتِ حجاب کے بعد حضرت طلحہ رضی اللہ تعالیٰ عنہ بول اٹھے کہ:

ایحجبنا محمد عن بناتِ عمنا

کیا محمد صلی اللہ علیہ وسلم ہمیں اپنی چچا زاد بہنوں سے بھی پردہ کرائیں گے؟

اس پر آیت نازل ہوئی:

لہذا آئندہ شمارے میں اس حدیث کی تحقیق آئے گی، انشاء اللہ (۲۱) بخاری،

وَمَا كَانَ لَكُمْ أَنْ تُسْأَلُوا عَنْ سُؤْلِ اللَّهِ

اور تم کو (کسی طرح) شکایاں نہیں کہ رسولِ خدا کو دکھ دو۔

ان تصریحات سے پتہ چلتا ہے کہ پردہ ہر اس شخص سے ضروری ہے جس سے کسی حالت میں بھی

مکاح ممکن ہے مگر یہاں دستور ہی اور چل نکلا ہے کہ:-

”جو پردہ کی قائل ہیں، وہ دوسروں سے تو کرتی ہیں مگر غیر محرم قریبی رشتہ داروں

سے بالکل نہیں کرتیں۔“———— حالانکہ یہ شرعاً غلط بات ہے۔

رشتہ داروں کا گھروں میں آنا جانا تو رہتا ہی ہے۔ اس لیے ایسی صورت میں اس کا طریقہ یہ ہے کہ

حورت ان کے سامنے گھونٹٹ کر لیا کرے۔ یہ راہ، راہِ عافیت بھی ہے اور سنتِ رسول بھی۔ اس میں

برکت بھی ہے اور عصمت بھی۔

نازک اور سریلی آواز

مردوں کی سریلی آواز عورتوں کے لیے اور عورتوں کی خوش آواز مردوں کے لیے نکتہ ہے۔

لَا تَخْفَعَنَّ بِالْقَوْلِ فَيَطْمَعَ الَّذِي فِي قَلْبِهِ مَنَافَا

نزاکت سے بات نہ لیا کر دے، ایسے شخص کو خیال ہونے لگتا ہے جس کے دل میں کھوٹ ہے۔

بول میں ایسی شیرینی جو مردوں کے لیے خصوصی دل چسپی اور کشش پیدا کرتی ہے۔ اسلام میں حرام

ہے۔———— جہاں بات اور گفتگو کرنے میں اتنی احتیاط فرض کر دی گئی ہے۔ وہاں عورتوں کی ان سحرانہ

سریلی آوازوں کا سنا کسی کے لیے کیسے جائز ہوگا۔ جنہوں نے بوڑھوں تک کے دلوں کو گرا دیا ہے۔ ریڈیو

نظم، گراموفون اور دوسری سنجی اور غیر سنجی تقریبات میں نوجوان لڑکیوں کے گانوں کی جو بھر مار رہتی ہے،

ان کو سب سنتے ہیں۔ مگر یہ بات کسی کو بھی ادب کا نہیں لگتی۔

یہی حال مردوں کی آواز کا ہے۔ ایک دفعہ ازواجِ مطہرات کچا دے میں جا رہی تھیں تو ساربان

بہشتہ نامی غلام صحابی جو بہت خوش آواز تھے۔ مدی خوانی کے ذریعے اونٹوں کو بانگ رہے تھے۔

ل الاحزاب

آپ نے اس سے فرمایا۔

رویدك یا دنجشه كا تكسا القوايين

اسے انجشہ! (حدی خوانی) رہنے دے! ان شیشوں کو نہ توڑیے۔

معلوم ہوا کہ موسیقی اور سرود نغمے عورتوں کے لیے بالخصوص کافی مہلک ہیں۔

مگر ہم میں سے کسی کو بھی اس کا ہوش نہیں۔ گھر میں ریڈیو لگے ہیں۔ سچیاں اور بوڑھیاں مردوں کی جادو بھری سریلی تانیں سنتی ہیں اور نوجوان لڑکے اور ادھیڑ مرد لڑکیوں اور عورتوں کے فتنہ پرور راگ و راگنیاسے سنتے ہیں۔ پھر اس پر طرہ یہ کہ بول بھی ایسے کہ پتھر بھی کچل جائیں۔ لیکن سنتے ہو؟ کیا گھر میں کوئی ہے؟

دوسری کی طلاق کا مطالبہ

یہ ایک عام بیماری ہے کہ اگر کوئی شخص دوسرا نکاح کرنا چاہے تو بعض عورتیں پہلے یہ مطالبہ کرتی ہیں کہ پہلے اسکو طلاق دے جو اس وقت تیرے نکاح میں ہے۔ حضور علیہ الصلوٰۃ والسلام نے اس سے منع فرمایا ہے۔

لا تسأل النساء طلاقاً اختها تستفخ صحتها ولتنكح فان لها ما قدر لها

عورت کو چاہیے اپنی بہن کی طلاق کا مطالبہ نہ کرے تاکہ اس کا پیالہ خالی کرانے سے نکاح

کر لینا چاہیے اس کو وہ طے گا جو اس کا مقدر ہے

آج کل یہ رسم کافی ہے۔ پہلے دوسری کا گھر اجاڑتی اور اس کا مقدر بگاڑتی ہیں۔ پھر ان اجڑی بنیادوں پر اپنی آبادی کے محلات تیار کرتی ہیں۔ قیامت میں جو پھڑ ہوگی۔ وہ تو خدا جانے کتنی کچھ ہوگی، ایسی عورتوں کی عموماً دنیا بھی کم ہی آباد رہتی ہے۔ دوسروں کا برا مانگنے والوں کا بھلا کبھی نہیں ہوا۔

کلکتی ہوئی نہ چھوڑو

ایک ساتھ چار عورتیں ایک شخص کے نکاح میں رہ سکتی ہیں۔ بشرطیکہ نباہ سکے اور مقدر بھر بدل و

۱۔ سناری۔ سلم۔ ابو ہریرہؓ

مستورائے سلسلہ کے چند عام مسائل

نصاف کا خیال رکھ سکے، ورنہ حکم ہوتا ہے کہ پھر ایک ہی رکھو، تو چارو کہاں۔ پھر ایک سے دوسری کرنے کی یہ اجازت نہیں۔

عدل و انصاف سے غرض ظاہری حقوق میں مساوات ہے۔ باطنی اور قلبی محبت میں مساوات کا مطالبہ نہیں، کیونکہ یہ بات انسان کے بس کا روگ نہیں ہے۔ بہر حال قرآن کریم کا حکم ہے کہ:

وَلَنْ تَسْتَطِيعُوا اَنْ تَعْدُوا بَيْنَ النِّسَاءِ وَ كَوْنَهُنَّ مُتَّمَدَّاتٌ فَكَلِمَةً تَمِيلُوْنَ اَكْثَرَ
اَلْمَيْلِ مَمْدُوْنَ ذُوْهَا كَالْمُعَلَّقَةِ لَهٗ

یہ تو تمہارے بس میں نہیں کہ عورتوں میں کما حقہ عدل کر سکو، خواہ کتنا ہی تم چاہو، تو پھر بھی بالکل (ایک ہی طرف) سمت جھک پڑو کہ دوسری کو (اس طرح) چھوڑ بیٹھو، گویا (غلام میں) لٹک رہی ہے۔

اس کے علاوہ عورت کو نچ کر کے اور خوار کرنے کی ادب بھی کئی ایک صورتیں ہیں مثلاً:

بٹے کے نکاح میں ایک دوسرے سے بدلہ لینے کے لیے بعض اپنی بیوی کو میکے بھیج کر پھر اس کو پوچھتے نہیں۔

یا بیوی کا قدرتی طور پر دل نہیں لگ سکا تو اس کو اس کی سزا دیتے ہوئے ٹسکار کھتے ہیں، نہ بساتے ہیں نہ طلاق دیتے ہیں۔

بعض اوقات محض حسد کی بنا پر کہ میں نے چھوڑ دی تو فلاں سے شادی کر لے گی۔ اس لیے اس کو چھوڑو ہی نہیں۔

الغرض اسلام کا حکم ہے، رکھو، ورنہ اس کو چھوڑ دو تاکہ وہ اپنا مستقبل بنا سکے۔ لیکن اسلام اس کی اجازت نہیں دیتا کہ کوئی عورت ناسحق مرد کے رحم و کرم پر چھوڑ دی جائے۔ بسائے نہیں تو اس کو چھوڑے بھی نہیں۔ ٹسکائے ہی رکھے۔ ان حالات میں اگر وہ خود ہوش میں نہ آئے تو قاضی کی

طرف رجوع کر کے نکاح فرما کر لیا جاسکتا ہے، بہر حال کسی خاتون کی زندگی برباد کرنے کی کسی کو اجازت نہیں ہے۔

ایک ساتھ تین طلاقیں

تین طلاقیں ایک ساتھ نہیں تھیں بلکہ بعض مفاسد کی روک تھام کے لیے حضرت عمر رضی اللہ تعالیٰ عنہ نے سیاستاً ان کو نافذ کر دیا تھا۔ اصل مسئلہ یہ ہے کہ تین طہروں میں الگ الگ تین طلاقیں دی جائیں۔ اس میں حکمت یہ ہے کہ بعض اوقات انسان مغلوب الغضب ہو کر طلاق دے بیٹھا ہے ٹھنڈا ہونے پر سچھتا ہے۔ اس لیے شریعت نے طلاق کے لیے تین طہر قرار دیے، ایام حیض بھی نہیں، پاکی کے دن مقرر کیے، اگر اس کے باوجود کوئی طلاق دینے پر مصر ہے تو اس کے معنی یہ ہیں کہ اب یہ چوڑا ایک ساتھ نہیں چل سکے گا۔

حضور علیہ السلام کے عہد میں ایک شخص نے ایک ہی دفعہ تین طلاقیں دے ڈالیں حضور علیہ السلام نہایت غصہ میں آگئے اور فرمایا:

ایلیب بکتاب اللہ وانا بین اظہرکم کیا وہ میری موجودگی میں کتاب اللہ کے ساتھ مخلول کرتا ہے۔

قرآن مجید کا نام اس لیے لیا کہ اس میں الگ الگ تین طلاقیں کی تلخ طمتی ہے۔ چنانچہ فرمایا:

أَنْطَلَقَتْ مَدَائِنَ فَمَا سَأَلَ بِمَعْدُونِ أَدَّ تَمْرِيحَ بِإِحْسَانٍ ۗ طلاق (رجعی) دوبار ہے۔ اس کے بعد اس کو مناسب طریقے سے رکھنا ہے یا باوقار طریقے سے چھوڑنا ہے۔

دوبار کہا ہے، دو طلاقیں نہیں کہا تو معلوم ہوا کہ الگ الگ ہوں گی تو دوبار بنیں گی ورنہ دوبار نہیں کہا سکیں گی۔ دوبار کے بعد تیسری باریہ کرنا زیادہ کرنا حکم ہے۔ عربی میں "فا" تعقیب کے لیے آتی ہے یعنی جب دوبار ہو جائیں پھر تیسری باریہ کر دو۔ اگر ایک ساتھ تین دے دی جائیں تو تعقیب (پھر) کے کوئی نہ مسلم شریف۔ ابن عباس نے نسائی محمود بن لبید نے پے البقرہ

منے نہیں رہیں گے۔

ایک ساتھ تین طلاقوں سے اکثر گھرانے بہت بڑی الجھنوں میں پڑ گئے ہیں۔ بتے رستے گھر جاتے ہیں صرف جذباتی اور وقتی ہیجان میں اگر تین طلاقیں کہہ کر عمر بھر کی مصیبت میں پڑ جاتے ہیں۔ اس لیے بہتر ہے کہ ایک مسلم کے گھر کو یونہی ہنسی کھیل اور وقتی جوش کا سہارا لے کر برباد ہونے سے بچایا جائے۔ ہمارے نزدیک ایک مسلکی غلطی کا بھرم رکھنے کے لیے مسلمان گھر کو ویران کرنا مناسب نہیں ہے۔ مسلم کا گھر ایک فقہی غلطی کی نذر ہو جائے۔ اسلام کی رو سے بہت بڑی زیادتی ہے۔

والدین کی مرضی کے بغیر نکاح

یہ ٹھیک ہے کہ والدین کے لیے بھی یہ ضروری ہے کہ وہ اپنی لڑکی اور لڑکے کے جذبات کا احترام ملحوظ رکھیں لیکن اس سے کہیں زیادہ یہ ضروری ہے کہ والدین کی مرضی اور منشا کو نظر انداز کرنے کا جو رجحان پیدا ہو گیا ہے اس کو روکا جائے۔ کیونکہ نوجوان لڑکی اور لڑکا اپنے مصالح کا صحیح اور سنجیدہ جائزہ لینے سے قاصر ہوتے ہیں۔ ان کی سب باتیں وقتی جوش پر مبنی ہوتی ہیں۔ اگر ان کو صحیح رخ پر کوئی لگا سکتا ہے تو وہ صرف والدین ہی ہوتے ہیں خصوصاً صنف نازک جو صرف نکاح کے وقت ہی نہیں بعد میں بھی اپنے والدین کی محتاج ہوتی ہے۔ اس لیے شریعت نے اعلان کیا ہے کہ جو لڑکی ولی کی مرضی کے خلاف لڑکر نکاح کرے۔ اس کا سرے سے نکاح ہی نہیں ہوتا۔

عن ابی موسیٰ عن النبی صلی اللہ تعالیٰ علیہ وسلم قال لا نکاح الا بولی
حضور علیہ الصلوٰۃ والسلام نے فرمایا۔ ولی کے بغیر نکاح ہوتا ہی نہیں۔

حضرت عائشہ کی روایت میں ہے:

ایما امرأة نکحت نفسها بغیر اذن ولیها فنکاحها باطل
نکاحها باطل لہ

۱۔ مشکوٰۃ بحوالہ احمد، ترمذی، ابوداؤد، ابن ماجہ، دارمی لے ترمذی، احمد وغیرہما

جس عورت نے خود سر ہو کر اپنے سر پرست (والدین وغیرہ) کی اجازت کے بغیر نکاح کر لیا۔ اس کا نکاح باطل ہے۔ اس کا نکاح باطل ہے۔ اس کا نکاح باطل ہے۔

سر پرستوں سے آزاد ہو کر لڑکی اٹھتی ہے۔ عدالت میں پہنچ کر دعوے کرتی ہے کہ بالغ ہوں اور اپنی مرضی سے فلاں لڑکے سے نکاح کرتی ہوں۔ اس پر عدالت ان کو اس کی اجازت دے دیتی ہے۔ نتیجہ جو نکلتا ہے۔ وہ آپ سب کے سامنے ہے۔ دراصل موجودہ عدالتوں کا یہ اصول، فقہ حنفی سے ماخوذ ہے۔ بلکہ بہر حال کچھ ہو، اس کے نتائج نہایت دور رس نکل رہے ہیں اور چوری چھپے یارانوں اور معاشقوں کے لیے راستہ ہموار ہو گیا ہے۔ اس لیے ہم پوری ملت اسلامیہ سے اپیل کرتے ہیں کہ معزز گھرانوں کی عزت و آبرو کا تحفظ کرتے ہوئے اس قانون کو بدلوانے کی کوشش کرے۔ ورنہ نذر امرت زہرا والا یہ سماں سدا طاری رہے گا۔

جہیز نہیں، انسانیت پر نگاہ رکھیے

ایک اور مصیبت جس نے صالح معاشرہ کی حد درجہ حوصلہ شکنی کی ہے، یہ ہے کہ دنیا رشتے ناٹوں میں انسانیت اور دیانیت کے بجائے دولت اور حن و جمال جلیبی چیزوں کو مقدم رکھتی ہے۔ حضور صلی اللہ علیہ وسلم کا ارشاد ہے کہ:-

تتبع المرأة لا تدع لجمالها ولا حسبها ولا جمالها ولا دينها فاخلف بذات الدين
تدبت يداك له

چار چیزوں کو دیکھ کر عورت سے نکاح کیا جاتا ہے۔ مال، خاندان، حسن اور دین تیرا جملہ ہوا تو دیندار کو پانے کی کوشش کر۔

مال و دولت و صلتی پھرتی چھاؤں ہے، خاندان، افراد سے بنتا ہے، ضروری نہیں کہ خاندان اور سچا ہو، تو وابستہ افراد بھی سبھی اور ہر اعتبار سے بھلے ہوں۔ باقی رہا حسن و جمال یقین کیجئے، یہ تو صرف لحظہ بھر

لے بخاری۔ مسلم عن ابی ہریرۃ ؓ کیونکہ حنفیہ کے نزدیک عورت (دلی کے بغیر) اپنا نکاح خود کر سکتی ہے، تفصیل

۱۲۱۱ھ (۱۸۰۱ء) میں جاری ہے، اجازت ہے، حضرت عبدالعزیز صاحب مدظلہ العالی کی تحریکات و فتاویٰ میں ملتی ہیں

کی شے ہے اور ویسے بھی یہ ایک فتنہ ہے۔ خدا جانے کل اس کا انجام کیا ہو اور اپنے ساتھ کیا کیا قیامتیں لائے ہوں گے کی آبادی کے لیے ہوش مند اور دیانت دار لڑکی ہی مفید ہو سکتی ہے۔ اس لیے دوسری باتوں کو چھوڑ کر حضور علیہ السلام کے اس مشورہ کی قدر کرنا چاہیے۔ حضور کا ارشاد ہے:

”دنیا ساری ایک ساز و سامان ہے لیکن بتر ساز و سامان نیک خاتون ہے۔“

الدنيا كلها متاع وخير متاع الدنيا المداة الصالحة (مسلم)

تصنیفات امام ابن تیمیہ؟

مہاج السنہ، اقامتہ الدلیل علی البطل التحلیل، تفسیر سورۃ اخلاص، اقتضام الصراط المستقیم، مجموعۃ الرسائل، النخعة العراقیة فی الاعمال القلبیة، التوسل والوسیلة، تصانیف امام ابن قیم، مدارج السالکین، زاد المعاد، طریق البحرین، اشفاہ العلیل، نخعة الودود فی احکام المولود، حادی الارواح، کتاب الروح، اغاثة للفقان، الجواب الکافی، اعلام الموقعین، تصانیف ذاب صدیق الحسن خان، الدین الخالص، ہدایة السائل، نیل المرام من تفسیر آیات الاحکام، النذیر العریان من درکات الیزان، التبیان المرصوص، الجواز والصلوات، الروض الحضیب، المحلی لابن عزم، احکام الاحکام لابن عزم، احکام القرآن لابن العربی، طبقات الکبری لابن سعد، الفصل فی الایہوار والملل والنحل لابن عزم، المبسوط للسخسی، بحر الرائق، درمختار المدخل لابن الحاج، کتاب الفقه علی المذاهب الاربعہ اصول الفقه، بدایة المجتہد لابن رشد، تاریخ طبری، تاریخ بغداد، الاستیعاب، تذکرة الحفاظ، المستدرک للحاکم، عون المعبود، نخعة الاحوذی، الترغیب والترہیب، مجمع الزوائد، فتح المجید، جلاء العینین فی محاکمہ الاحمدین، فیض الباری شرح البخاری، الزرقانی شرح الموطأ، النہایة لابن الاثیر، صحیح الترمذی بشرح الامام ابن العربی، اعلام السنن لاشرف علی تھانوی، تفسیر المراغی، الکشاف، الجبل مع الجلالین، تفسیر جامع البیان، فہمۃ السنۃ تقریب التہذیب معالم السنن للخطابی شرح مختصر ابی داؤد، طبقات الختلاء القاموس المحیط المنجد وغیرہ، آپ اپنی کوئی کتاب بیچنا چاہیں تو ہمیں یاد فرمائیے۔

رَحْمَانِيہُ كَاوَالِكْتُبْ، اِهْبِيْثْ يُوْدْ، بَا زَا نْ لَا نُلْ يُوْرُكْ

قسط نمبر ۱

حضرت مولانا محمد عبدالغفور رمضان پوری بہاریؒ

مُقَدِّمَةُ الْأَخْبَاتِ

ایک ————— صورت ————— ایتلاف

سوال

آئین بالجہر کی کتاب فقہ مذہب حنفی سے ثابت ہے یا نہ۔

جواب

ثابت ہے۔ امام ابن الہمام نے فتح التقریر میں لکھا ہے:

و لو كان الی فی هذا شیء لو نقت بان دواية الخفض یأد بعادم القرع العنیف
و دواية الجهر بمعنی قولها فی ذی الصوت و ذیلها ۱۴

کہ اگر میری طرف اس میں کوئی شے ہوتی (یعنی اگر اس کا فیصلہ میرے سپرد کیا جائے)
تو میں یوں مطابقت دیتا کہ آہستہ کہنے کی روایت سے مراد یہ ہے کہ کڑک سخت نہ ہو اور
روایت جہر کی بمعنی کہنے آئین کے بیچ نرم آواز و ذیل اس کے

اور امیر ابن الحاج نے حلیہ شرح نیتہ المصلیٰ میں تحریر کیا ہے:

و دجج مشائخنا لمدھب بما لا یعی عن شیء لمتاملہ فلا جدم

ان قال شیخنا ابن الہمام و لو كان الی شیء لو نقت بان دواية الخفض یأد
بعادم القرع العنیف و دواية الجهر بمعنی قولها فی ذی الصوت و ذیلها ۱۴

”ترجیح دی ہے ہمارے مشائخ نے اس کو واسطے مذہب کے ساتھ اس چیز کے کہ نہیں خالی ہے کسی چیز سے واسطے تامل کرنے والے اس کے پس ضرور ہے جو کما ہمارے شیخ ابن العمام نے کہ اگر ہوتی ہماری طرف کوئی شی البتہ سطا بقت ویتا میں اس طرح پر کہ روایت آہستہ کہنے سے ارادہ کیا جاتا ہے کہ کڑک سخت نہ ہو اور روایت باواز کہنے کی بمعنی کہنے اس کے ہے بیچ آواز نرم اور ذیل اس کے“

اور مولانا عبدالعلی بحر العلوم لکھنوی نے ارکان اربعہ میں لکھا ہے :-

”ولم یرد فیہ الا ما دوی الحاکم عن علقمة بن وائل عن ابیہ انه سلی مع رسول اللہ صلی اللہ علیہ وسلم فاذا بلغ ولا الضالین قال امین و اخفی بما سوتہ و هو ضعیف الخ“

نہیں آیا ہے آمین آہستہ کہنے میں مگر وہ کہ روایت کی حاکم نے علقمہ بیٹے وائل سے وہ روایت کرتے ہیں اپنے باپ سے یہ کہ نماز پڑھی انہوں نے ساتھ رسول اللہ صلی اللہ علیہ وسلم کے پس جبکہ بیٹے ولا الضالین پر کسا آپ نے آمین اور پست کیا آمین کہنے میں آواز اپنی کو اور یہ روایت ضعیف ہے۔

لکھ کر یہ تحریر کیا :-

”و لكن الامم فيه سهل فان السنة التامین اما الجهد والاختفاء فندب الا اور لیکن بات اس میں آسان ہے اس لیے کہ سنت آمین کنا ہے۔ لیکن باواز کنا یا آہستہ پس مستحب ہے“

اور عطاوی حاشیہ در مختار میں ہے :-

”فعلی هذا منیة الاتیان بما تحصل ولو مع الجهد ابو سعود الا پس سنت اس بنا پر آمین کہنے کی حاصل ہوتی ہے اگرچہ ساتھ آواز کے ہو“

اور مولانا عبدالحی نے تعلیق المجد میں لکھا ہے :-

”والا نصاب ان الجہر قوی من حیث الدلیل الا
انصاب یہ ہے کہ آئین باواز کنا قوی ہے باعتبار دلیل کے“

اور سعایہ میں مولانا مدوح فرماتے ہیں :-

فوجدنا بعد التأمل والا معان القول بالجہر بأین هو الاصح لكونه مطابقا
لما روی عن سید بنی عدنان وروایة الخفض عنه صلی الله علیه وسلم ضعيفة لا
توازی روايات الجہر ولو صحت و جب ان تحمل علی عدم القرع العینف كما
أشار إليه ابن الهمام وایضا رواة داعية الى حمل روايات الجہر علی بعض الاحیان
ان الجہر للتعلیم مع عدم وروایة شئی من ذلك فی روایة والقول بانہ كان فی
ابتداء الاسلام من ضعیف لان الحاكم قد صححه من روایة وائل بن حجر و هو انما
اسلم فی اواخر امة من كما ذكروا ابن حجر فی فتح الباری و اما مشر ابل هبیم
النخعی و نحوه فلا توازی الروایات المرفوعة

تو بعد تامل اور غور کرنے کے ہم نے پکار کر آئین کہنے ہی کو صحیح پایا ہے کیونکہ وہ سید
بنی عدنان یعنی رسول اللہ صلی اللہ علیہ وسلم سے جو مروی ہے اس کے مطابق ہے اور پست
آواز کی روایت ضعیف ہے، پکار کر کہنے کی روایتوں کا لگائے نہیں کہا سکتی اور اگر بالفرض صحیح
بھی ہو تو خوب کراک کر نہ کہنے پر محمول کرنا واجب ہو گا جیسا کہ ابن ہمام نے بھی اسی طرف اشارہ
کیا ہے اور کوئی ضرورت نہیں ہے کہ روایات جہر کو بعض اوقات یا تعلیم پر محمول کیا جائے،
باوجودیکہ یہ کسی روایت میں نہیں آیا اور یہ کہنا کہ جہر ابتداء امر میں تھا ضعیف ہے اس لیے کہ
حاکم نے اس کو وائل بن حجر کی روایت سے جو صحیح کہا ہے وائل صحابی آخر زمانہ آنحضرت
میں ایمان لائے ہیں جیسا کہ حافظ ابن حجر نے فتح الباری میں ذکر کیا ہے اور ابراہیم
سنحی اور مثل ان کے سے جو حنفیہ کہنا منقول ہے تو ایسے اثر رسول اللہ صلی اللہ علیہ وسلم کی
احادیث کا مقابلہ نہیں کر سکتے۔

اور مولانا شاہ عبدالحق محدث دہلوی نے لمعات شرح مشکوٰۃ میں لکھا ہے :-

”الظاهر الحمل علی کلام العملین تا اذ فتاویٰ

ظاہر عمل کرنا ہے اور دونوں عمل آہستہ و آواز کے کبھی وہ کبھی یہ“

سوال

ناز فرض میں بعد سورہ فاتحہ کے دو سورہ پڑھنا مکروہ ہے یا نہیں ؟

جواب

نہیں۔ ردالمحتار کے صفحہ ۵۱۳ میں ہے :-

فتاویٰ جامع الفتاویٰ دہی الحسن عن ابی حنیفۃؒ انه قال لا احب ان یقرء

سورتین بعد الفاتحۃ فی المكتوبات و لو فعل لا یکرہ و فی النوافل لا بأس بہ

کہ جامع الفتاویٰ میں ہے کہ روایت کی حسن نے ابو حنیفہؒ سے یہ کہ فرمایا نہیں پسند کرتا ہوں

میں پڑھنا دو سورت کا بعد فاتحہ کے ناز فرض میں اور اگر کیا کسی نے مکروہ نہیں اور نوافل

میں مضائقہ نہیں“

سوال

امام کو مع انہ لمن حمد کے ساتھ اللہ ربناک الحمد لانا جائز ہے یا نہ ؟

جواب

جائز ہے ردالمحتار کے صفحہ ۵۱۹ میں ہے :-

”قال یضم التحمید سا لہ و رواۃ عن الامام ایضاً الیہ مال الفضلی و الطحاوی

و جماعة من المتأخرین معراج عن الظہیریۃ و اختارہ فی الحدیث القدسی

و مشی علیہ فی نواد ایضاً اذ

یعنی کہا صاحبین نے ملاوے امام ربناک الحمد کو آہستہ اور وہ روایت ہے امام ابو حنیفہؒ

سے بھی اور اسی کی طرف تامل ہوئے ہیں فضلی و طحاوی اور ایک جماعت متاخرین کی یہ معراج میں

ہے منقول ظہیر سے اور اختیار کیا اس کو حاوی قدسی میں اور چلا اسی پر نور الایضاح میں“
اور عمدۃ الرایہ میں ہے:

”الذی ذہب الیہ الجمہور و ابویوسف و محمد و دوی عن ابی حنیفۃ رحمہ
اللہ ان الامام ایضاً یقول ببنالک الحمد سوا بعد التسمیع و اختیاد الفضلی و
الطحاوی و الشربلہ لی و صاحب المنیۃ و عامۃ المتأخرین من اصحابنا و هو
الاصح الموافق لما ثبت عنہ صلی اللہ علیہ و سلم انه کان یقول بعد سماع اللہ
لمن حمد لا ببنالک الحمد الخ

اور جو کہ گئے اس کی طرف جمہور اور ابویوسف اور محمد اور روایت کیا گیا ہے ابوحنیفہ سے
بھی یہ ہے کہ امام بھی کہے ببنالک الحمد آہستہ بعد سماع اللہ لمن حمد کے اور اختیار کیا اس
کو فضلی اور طحاوی و شربلہ لی و صاحب منیہ و عامۃ متأخرین نے ہمارے اصحاب سے اور وہ صحیح تر
موافق ہے اس کے جو ثابت ہوا ہے رسول اللہ صلی اللہ علیہ وسلم سے یہ کہتے تھے بعد سماع اللہ
لمن حمد کے ببنالک الحمد“

سوال

رفع یدین سنت و جائز ثابت ہے یا نہ۔

جواب

ثابت ہے مولانا عبد العلی نے ارکان اربعہ میں لکھا ہے:

ان ترک فهو حسن وان فعل فلا باس بہ ۱۸

اگر چھوڑے رفع یدین کو پس وہ حسن ہے اور اگر کرے رفع یدین پس نہیں مضائقہ ہے ساقم کے
اور مولانا عبد العلی نے تعلیق المجرہ میں تحریر فرمایا ہے۔

”لو رفع لا تفسد صلاتہ کما فی الذخیرۃ و قادی الولوالجی وغیرہما من

الکتب المعتمدۃ الا

اور اگر رفع یدین کیا نہیں فاسد ہوگی نماز اس کی جیسا کہ ذخیرہ اور فتاویٰ الولوالجی وغیرہ

کتب مقبرہ میں ہے:

اور مولانا ممدوح مغفور نے سعایہ ص ۲۱۳ میں لکھا ہے:

والحق انه لا شك في ثبوت رفع اليدين عند الركوع والرفع منه عن رسول

الله صلى الله عليه وسلم وكثير من اصحابه بالطرق القوية والاخبار الصحيحة

اور حتی یہ ہے کہ شک نہیں ہے ثبوت رفع یدین میں وقت رکوع اور کھڑے ہونے

کے رکوع سے رسول اللہ صلی اللہ علیہ وسلم سے اور بہترے اصحاب سے ان کے ساتھ طریقوں تو یہ

اور خبروں صحیح کے:

اور محی الدین ابن عربی سے دراسات اللیب میں نقل کیا گیا ہے:

رفع اليدين في كل رفع وخفض اه اٹھانا دونوں ہاتھ کا ثابت ہے ہر اٹھنے اور جھکنے میں

اور شیخ عبدالحق محدث دہلوی رحمہ اللہ نے شرح سفر السعادت میں لکھا ہے:

”مارا ازیں چارہ نیست کہ اترار سنیت ہر دو فعل کنسیم آہ“

اور عصام بن یوسف بلخی حنفی ہو کر رفع یدین کرتے تھے جیسا کہ طبقات قاری سے تراجم حنفیہ میں منقول ہے:

”وفي طبقات القاسم بن يوسف البلخي كان حنفيا روى عن ابن المبارك و

الثوري و شعبة و كان صاحب حديث يرفع يديه عند الركوع وعند رفع الرأس منه اه

اور طبقات قاری میں ہے کہ عصام بن یوسف تھے حنفی روایت کیا ہے ابن المبارک اور

ثوری اور شعبہ سے اور تھے محدث اٹھاتے تھے دو نزل ہاتھوں اپنے کو وقت رکوع اور وقت

اٹھانے سر کے اس سے:

سوال

در میان دونوں سجدوں کے اللهم اغفر لي و اغفر لي و اغفر لي و اهدني و اهدني و اهدني پڑھنا جائز

ہے یا نہیں؟

لے اسے اللہ بخش دے مجھ کو اور رحم کر مجھ پر اور آرام دے مجھ کو اور ہدایت دے مجھ کو اور روزی دے مجھ کو۔

جواب

جائز ہے۔ ردالمحتار کے صفحہ ۵۱۶ میں ہے :-

”أقول بل فيه اشادة الى انه غير مكروها اذ لو كان مكروها لنهي عنه كما ينهي عن القراءة في الركوع والسجود وعدم كونه مسنوناً كما ينافي الجواز كالتسمية بين الفاتحة والسورة بل ينبغي ان يندب الدعاء بالمغفرة بين السجدين خدوفاً من خلاف الامام احمد لا بطلان الصلاة بتلك عامداً“

میں کتابوں بلکہ اس میں اشارہ ہے طرف اس بات کے کہ اللہم اغفر لی الخ پڑھنا مکروہ نہیں اس واسطے کہ اگر ہوتا مکروہ ہر آئینہ منع کیا جانا پڑھنے سے اللہم اغفر لی الخ کے جیسا کہ منع کیا جانا ہے پڑھنے رکوع و سجود میں اور نہ ہونا اس کامسنون نہیں منافی ہے جائز ہونے کو جیسا کہ بسم اللہ پڑھنا درمیان فاتحہ اور سورۃ کے بلکہ سزاوار ہے یہ کہ مندوب ہے و حار ساتھ اللہم اغفر لی کے درمیان دونوں سجدوں کے واسطے نکلنے کے خلاف سے امام احمد کے واسطے باطل کرنے ان کی نماز کو بسبب چھوڑ دینے اللہم اغفر لی الخ کے جان بوجھ کر“

سوال

جلسہ استراحت یعنی بعد دونوں سجدوں کے مقہور یا بیٹھ کر کھڑا ہونا جائز ہے یا نہ

جواب

جائز ہے ردالمحتار کے صفحہ ۵۲۸ میں ہے :-

”والثانی الجلسة الخفيفة قال شمس الأئمة الحلواني الخلاف في

الا فضل حتى لو فعل كما هو مذہبنا لا بأس به عند الشافعي ولو فعل كما هو

مذہبنا لا بأس به عندنا كذا في المحيط“

اور دوسرا جلسہ خفیف ہے کہ شمس الأئمة الحلواني نے خلاف افضل ہونے میں ہے یہاں

تک کہ اگر نہ کیا جیسا کہ وہ مذہب ہے ہمارا نہیں مضائقہ ہے ساتھ اس کے نزدیک شافعی کے اور

اگر کیا جیسا کہ وہ مذہب ہے ان کا نہیں مضائقہ ہے ساتھ اس کے نزدیک ہمارے اس طرح ہے
محیط میں الخ“

اور بھی رد المختار میں ہے ہر

”و ما ورد من انه صلى الله عليه وسلم اذا كان في وت لم ينهض حتى يستوي قاعدا
فتشيع لبیان الجواز ان عند کیں سنہ ۱۰۰

اور وہ جو وارد ہے کہ بہ تحقیق آنحضرت صلی اللہ علیہ وسلم جب کہ بیچ طاق رکعت کے یعنی پہلی
اور تیسری میں نہ کھڑے ہوتے یہاں تک کہ برابر ہوتے بیٹھ کر پس تشریح ہے واسطے بیان جواز
کے یا دقت بڑھاپے کے۔ الخ“

اور سحر الائق میں ہے:

”و اما ما رواه البخاري عن مالك بن الحويرث انه رأى النبي صلى الله عليه
واله وسلم يصلي اذا كان في وت من صلاته لم ينهض حتى يستوي قاعدا
فمحمول على حالة الكبر كما في الهداية و يد عليه ان لهذا الحمل يحتاج
الى دليل وقد قال عليه الصلاة والسلام لما ادان يفارقه
صلا كما ان يتم في اصلي ولم يفصل فكان الحديث حجة للشافعي فلا ولي
ان يحمل على تعليم الجوان هذا والله اعلم قال في القنادي الظهيري قال
شمس الا نمة الحلواني ان الخلاف انما هو في الا فضلية حتى لو فعل كما هو
مذهب الشافعي لا باس به عندنا“

اور وہ جو روایت کیا ہے بخاری نے مالک بن حویرث سے یہ کہ دیکھا انہوں نے نبی صلی اللہ علیہ
علیہ وسلم کو نماز پڑھتے تھے جب کہ ہوتے بیچ طاق نماز اپنی کے نہیں کھڑے ہوتے یہاں تک کہ
برابر ہوتے بیٹھ کر پس محمول ہے اور حالت بڑھاپے کے جیسا کہ ہایہ میں ہے۔ وارد ہوتا ہے
اعراض اور اس کے یہ کہ بہ تحقیق بڑھاپے پر عمل کرنا محتاج ہے طرف دلیل کے حالانکہ بہ تحقیق

فرمایا نبی صلی اللہ علیہ وسلم نے واسطہ مالک بن حویرث کے جس وقت ارادہ کیا اس نے کہ جدا ہو آپ سے کہ نماز پڑھتے رہنا جیسا کہ دیکھا تم لوگوں نے مجھ کو نماز پڑھتے ہوئے اور نہیں تفصیل کی ذکر جلسہ بسبب بڑھاپے کے کرتا ہوں، پس ہوگی دلیل واسطہ شافعی کے پس بہتر یہ ہے کہ حمل کیا جائے اور پر تعلیم جواز کے واللہ اعلم۔ کہا فتاویٰ ظہیرہ میں کہ کما شمس الامم حلوانی نے تحقیق خلافت افضلیت میں ہے یہاں تک کہ اگر کیا جلسہ جیسا کہ وہ مذہب شافعی کا ہے نہیں مضائقہ ہے ساتھ اس کے نزدیک ہمارے الخ“

مصباح الہدایہ شرح عوارف میں ہے: ”اگر دیگر بارہ برخواہد خاست از برائے جلسہ استراحت بنشیند آہ“

مَدْرَسَةُ رَحْمَانِيَّةٌ = ایک تعلیمی و تربیتی مرکز

موجود دور میں دینی مدارس میں کتاب سنت کی تعلیم کیسے عصری علوم کی جس شدت سے ضرورت محسوس کی جا رہی ہے، وہ اس کا علم و بصیرت سے مخفی نہیں، اسی مقصد کے پیش نظر چند سال قبل علماء و ماہرین تعلیم کے گذشتہ ستر، اسی سالہ اصلاحی تجاویز کی روشنی میں ایک تعلیمی و تربیتی منصوبہ تیار کیا گیا اور مدرسہ رحمانیہ گارڈن ٹاؤن لاہور میں اس کی ابتداء کی گئی، جس سے بفضلہ تعالیٰ دو سال کے قلیل عرصہ میں بہترین نتائج نکلے ہیں۔ اس سال چار طلبہ نے دینی علم کے ساتھ مڈل کا امتحان اور تین نئے میٹرک کا امتحان پورے دیا ہے۔ ہمارا مقصد ایسے علماء تیار کرنا ہے۔ جو کتاب و سنت کی تعلیمات کو عصر حاضر کے تقاضاؤں کے مطابق پیش کر کے اسلام کو مکمل ضابطہ حیات کے طور پر رائج کر سکیں۔

مدرسہ کے نصاب تعلیم میں تخفیف کیسے خاص بات کا خصوصی لحاظ رکھا گیا ہے کہ علم و علوم کی تعلیم معیاری ہو، اس کے لئے علوم کو تین حصوں میں تقسیم کر کے تعلیمی اوقات کی مین شیفتیں بنادی گئی ہیں یعنی دینی علوم (صبح ۳ بجے) عربی علوم (دوپہر ۲ بجے) عصری علوم (سہ پہر ۲ بجے)، اسی طرح قابل کہنہ مشفق، دینی اور دنیاوی علوم کے ماہر اساتذہ کی خدمات حاصل کی گئی ہیں مدرسہ ذیل علماء مولانا حافظ عبدالرحمن مدنی کے زیر نگرانی تدریسی خدمات سر انجام دے رہے ہیں۔

حافظ عبدالرحمن صاحب کسوسی فاضل مدنی، مولانا عبدالسلام صاحب میلانی فاضل مدنی، شیخ منزل آسن ایم اے، ایڈ، مولانا یاقوت حسینی، ایس، ایچ، مولانا عبدالرحمن صاحب فاضل عربی (اوی بی)، بی، اے، قاری عبدالخالق صاحب دیندار محنتی طلبہ داخلہ کے لئے مندرجہ ذیل پتہ پر رابطہ قائم کریں۔

حافظ عبدالرحمن (روپڑی) مدرسہ رحمانیہ گارڈن ٹاؤن لاہور (۱۶)

Regd. No. L. 7895

AUGUST, 1971

Monthly

MUHADDIS

Lahore-16

Islamic Research Council

Vol: 1

JUMADAL-UKHRA
1391 A. H.

No. 9

ہر قسم کے سٹیم پائپ، پائپ فٹنگز اور سٹیم والوں وغیرہ
نہایت معیاری اور ارزاں خریدنے کیلئے

میزر۔ حافظ عبدالوحید اینڈ برادرز

برائڈر ٹھہروڈ (رام گی نمبر) لاہور

سے رابطہ قائم کریں

ٹیلیفون نمبر: ۵۲۲۹۶

ٹیلیفون دفتر: ۵۲۸۶۲

سٹاکس اور جنرل آرڈر سپلائرز

جی آئی ایم ایس (سیم ایس پائپ) پائپ فٹنگز اور ولایتی ویسی والوز وغیرہ

ہمارے محدث لاہور

ذیلی دفتر

حافظ عبدالوحید اینڈ برادرز
رام گی نمبر ۲ - لاہور

صدر دفتر

مدرسہ رحمانیہ (جھڑا)
گاردن ٹاؤن - لاہور ۱۱

بیرون ملک

شرق وسطیٰ : ۱- پونڈہ، تنگ
مغربی ملک : ۱- پونڈہ، تنگ

معاونت سے

زر لائے : ۱۰ روپے
ٹی پائپ : ۹۰ روپے

۵۲۲۹۶

۵۲۸۶۲